

Il-Ġurnal Uffiċjali

C 272

ta' l-Unjoni Ewropea

Volum 50

Edizzjoni bil-Malti

Informazzjoni u Avviżi
15 ta' Novembru 2007
Avviż Nru

Werrej

Pagna

II Komunikazzjonijiet

KOMUNIKAZZJONIJIET MINN ISTITUZZJONIJIET U KORPI TA' L-UNJONI EWROPEA

Kummissjoni

2007/C 272/01	Ebda oppożizzjoni għal koncentrazzjoni notifikata (Każ COMP/M.4868 — Avnet/Magirus EID) ⁽¹⁾	1
2007/C 272/02	Ebda oppożizzjoni għal koncentrazzjoni notifikata (Każ COMP/M.4903 — Hochtief/Vinci/JV) ⁽¹⁾	1
2007/C 272/03	Ebda oppożizzjoni għal koncentrazzjoni notifikata (Każ COMP/M.4564 — Bridgestone/Bandag) ⁽¹⁾	2

IV Informazzjoni

INFORMAZZJONI MINN ISTITUZZJONIJIET U KORPI TA' L-UNJONI EWROPEA

Kummissjoni

2007/C 272/04	Rata tal-kambju ta' l-euro	3
2007/C 272/05	Avviż mill-Kummissjoni — Lejn implimentazzjoni effettiva tad-Deciżjonijiet tal-Kummissjoni li jordnaw lill-Istati Membri biex tiġi rkuprata Ghajnuna mill-Istat inkompatibbli li nġhatat kontra l-liġi	4
2007/C 272/06	Opinjoni tal-Kumitat Konsultattiv dwar il-prattika restrittiva u pożizzjonijiet dominanti fil-laqgħa tiegħu mogħtija fl-416-il laqgħa fit-18 ta' Settembru 2006 dwar abbozz ta' Deciżjoni relatata ma' każ COMP/C2/38.681 — Il-ftehim ta' Estensjoni ta' Cannes	18

MT

2007/C 272/07	Rapport finali ta' l-uffiċjal tas-smiġh fil-każ COMP/C2/38.681 — Ftehim ta' Estensjoni Cannes (skond l-Artikoli 15 u 16 tad-Deċiżjoni tal-Kummissjoni (2001/462/KE, KEFA) tat-23 ta' Mejju 2001 dwar it-termini ta' referenza ta' l-Uffiċjali tas-Smiġh f'ċerti proċedimenti tal-kompetizzjoni — ĠU L162, 19.6.2001, p. 21)	19
---------------	---	----

INFORMAZZJONI DWAR L-ISPAZZJU EKONOMIKU EWROPEW

Il-Qorti ta' l-EFTA

2007/C 272/08	Talba għal Opinjoni Konsultattiva mill-Qorti ta' l-EFTA magħmula minn Héraðsdómur Reykjavíkur datata 19 ta' Marzu 2007 fil-kawża Jón Gunnar Þorkelsson v Gildi-lífeyrissjóður (Fond tal-Pensjoni Gildi) (Kawża E-4/07)	20
---------------	--	----

V Avviżi

PROĊEDURI AMMINISTRATTIVI

Kummissjoni

2007/C 272/09	Sejhiet għal proposti mill-Awtorità Ewropea ta' Sorveljanza tal-GNSS skond il-programm ta' hidma "Kooperazzjoni" tas-Seba' Programm Kwadru tal-KE għal Attivitajiet ta' Riċerka, Żvilupp Teknoloġiku u Dimostrazzjoni	21
---------------	---	----

PROĊEDURI GHALL-IMPLIMENTAZZJONI TAL-POLITIKA TAL-KOMPETIZZJONI

Kummissjoni

2007/C 272/10	Notifika minn qabel ta' koncentrazzjoni (Każ COMP/M.4946 — Goldman Sachs/Sintonia SpA/Sintonia) — Każ li jista' jiġi kkunsidrat għall-proċedura simplifikata ⁽¹⁾	22
2007/C 272/11	Notifika minn qabel ta' koncentrazzjoni (Każ COMP/M.4883 — PetroFina/Galactic/Futero JV) — Każ li jista' jiġi kkunsidrat għall-proċedura simplifikata ⁽¹⁾	23

Avviż

⁽¹⁾ Test b'rilevanza għaż-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET U KORPI TA' L-UNJONI
EWROPEA

KUMMISSJONI

Ebda oppożizzjoni għal konċentrazzjoni notifikata

(Każ COMP/M.4868 — Avnet/Magirus EID)

(Test b'rilevanza għaż-ŻEE)

(2007/C 272/01)

Fil-5 ta' Ottubru 2007, il-Kummissjoni iddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004. It-test kollu tad-deċiżjoni jinsab bl-Ingliż u se jkun ippubblikat wara li jkun meħlus minn kwalunkwe sigrieti tan-negozju li jista' jkun fih. Hu jinstab:

- mill-websajt tal-kompetizzjoni ta' l-Europa (<http://ec.europa.eu/comm/competition/mergers/cases/>). Dan il-websajt jipprovdi faċilitajiet varji biex jgħinu jinstabu deċiżjonijiet individwali ta' fużjoni, inklużi l-kumpanija, in-numru tal-każ, id-data u indiċi settorali.
- F'forma elettronika fil-websajt EUR-Lex fid-dokument numru 32007M4868. EUR-Lex hu l-aċċess fuq l-internet għal-liġi Ewropea. (<http://eur-lex.europa.eu>)

Ebda oppożizzjoni għal konċentrazzjoni notifikata

(Każ COMP/M.4903 — Hochtief/Vinci/JV)

(Test b'rilevanza għaż-ŻEE)

(2007/C 272/02)

Fil-3 ta' Ottubru 2007, il-Kummissjoni iddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004. It-test kollu tad-deċiżjoni jinsab bl-Ġermaniż u se jkun ippubblikat wara li jkun meħlus minn kwalunkwe sigrieti tan-negozju li jista' jkun fih. Hu jinstab:

- mill-websajt tal-kompetizzjoni ta' l-Europa (<http://ec.europa.eu/comm/competition/mergers/cases/>). Dan il-websajt jipprovdi faċilitajiet varji biex jgħinu jinstabu deċiżjonijiet individwali ta' fużjoni, inklużi l-kumpanija, in-numru tal-każ, id-data u indiċi settorali.
- F'forma elettronika fil-websajt EUR-Lex fid-dokument numru 32007M4903. EUR-Lex hu l-aċċess fuq l-internet għal-liġi Ewropea. (<http://eur-lex.europa.eu>)

Ebda oppożizzjoni għal konċentrazzjoni notifikata**(Każ COMP/M.4564 — Bridgestone/Bandag)****(Test b'rilevanza għaż-ŻEE)**

(2007/C 272/03)

Fid-29 ta' Mejju 2007, il-Kummissjoni iddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004. It-test kollu tad-deċiżjoni jinsab fuq Ingliz u se jkun ippubblikat wara li jkun mehlu minn kwalunkwe sigrieti tan-negozju li jista' jkun fih. Hu jinstab:

- mill-websajt tal-kompetizzjoni ta' l-Europa (<http://ec.europa.eu/comm/competition/mergers/cases/>). Dan il-websajt jipprovdi faċilitajiet varji biex jghinu jinstabu deċiżjonijiet individwali ta' fużjoni, inklużi l-kumpanija, in-numru tal-każ, id-data u indici settorali.
 - F'forma elettronika fil-websajt EUR-Lex fid-dokument numru 32007M4564. EUR-Lex hu l-aċċess fuq l-internet għal-liġi Ewropea. (<http://eur-lex.europa.eu>)
-

IV

(Informazzjoni)

INFORMAZZJONI MINN ISTITUZZJONIJIET U KORPI TA'
L-UNJONI EWROPEA

KUMMISSJONI

Rata tal-kambju ta' l-euro ⁽¹⁾**L-14 ta' Novembru 2007**

(2007/C 272/04)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,4700	RON	Leu Rumen	3,4571
JPY	Yen Ġappuniż	163,26	SKK	Krona Slovakka	32,927
DKK	Krona Daniża	7,4517	TRY	Lira Turka	1,7375
GBP	Lira Sterlina	0,71040	AUD	Dollaru Awstraljan	1,6308
SEK	Krona Żvediza	9,2470	CAD	Dollaru Kanadiż	1,4041
CHF	Frank Żvizzeru	1,6450	HKD	Dollaru ta' Hong Kong	11,4501
ISK	Krona Izlandiża	87,85	NZD	Dollaru tan-New Zealand	1,9227
NOK	Krona Norveġiża	7,9275	SGD	Dollaru tas-Singapor	2,1254
BGN	Lev Bulgaru	1,9558	KRW	Won tal-Korea t'Isfel	1 342,55
CYP	Lira Ċiprijotta	0,5842	ZAR	Rand ta' l-Afrika t'Isfel	9,8372
CZK	Krona Ċeka	26,695	CNY	Yuan ren-min-bi Ċiniż	10,9152
EEK	Krona Estona	15,6466	HRK	Kuna Kroata	7,3490
HUF	Forint Ungeriz	253,82	IDR	Rupiah Indoneżjan	13 553,40
LTL	Litas Litwan	3,4528	MYR	Ringgit Malażjan	4,9172
LVL	Lats Latvjian	0,7016	PHP	Peso Filippin	62,887
MTL	Lira Maltija	0,4293	RUB	Rouble Russu	35,9340
PLN	Zloty Pollakk	3,6435	THB	Baht Tajlandiż	46,268

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

AVVIŻ MILL-KUMMISSJONI

Lejn implimentazzjoni effettiva tad-Deċiżjonijiet tal-Kummissjoni li jordnaw lill-Istati Membri biex tiġi rkuprata Għajna mill-Istat inkompatibbli li nġatad kontra l-liġi

(2007/C 272/05)

1. INTRODUZZJONI

1. Fl-2005, il-Kummissjoni pprezentat il-programm tagħha għar-riforma fl-Għajna mill-Istat fil-Pjan ta' Azzjoni tagħha dwar l-Għajna mill-Istat ⁽¹⁾. Il-programm ta' riforma ser itejjeb l-effettività, it-trasparenza u l-kredibilità tas-sistema ta' l-Għajna mill-Istat ta' l-UE. Fil-qalba tal-Pjan ta' Azzjoni hemm il-prinċipju ta' "Għajna mill-Istat li hija inqas fl-ammont u hija mmirata aħjar". L-għan ewlieni huwa li l-Istati Membri jiġu mhegġa biex inaqqsu l-livell totali tagħhom ta' għajna filwaqt li r-rizorsi ta' l-għajna mill-Istat jiġu indirizzati lejn għanijiet b'interess Komunitarju ċar. Biex jintlaħaq dan l-għan, il-Kummissjoni hija kkommessa li tkompli tadotta metodu strett lejn l-aktar tipi ta' għajna li johlqu tfixkil, b'mod partikolari lejn għajna illegali u inkompatibbli.
2. Fl-aħhar snin, il-Kummissjoni wriet li hija ppreparata li tiehu pożizzjoni soda kontra l-għajna illegali. Mindu daħal fis-sehh ir-Regolament tal-Kunsill (KE) Nru 659/1999 ⁽²⁾ ("Ir-Regolament Proċedurali"), hija ordnat lill-Istati Membri b'mod sistematiku biex jirkupraw kull għajna illegali misjuba inkompatibbli mas-suq komuni, sakemm ma qisetx li dan imur kontra prinċipju tal-liġi Komunitarja. Mis-sena 2000, adottat 110 deċiżjoni ta' rkupru bħal dawn.
3. Huwa essenzjali għall-integrità tas-sistema ta' l-għajna mill-Istat li dawn id-deċiżjonijiet tal-Kummissjoni li jordnaw lill-Istati Membri biex jirkupraw għajna mill-Istat (minn issa l quddiem "deċiżjonijiet ta' rkupru") jiġu infurzati b'mod effettiv u immedjat. L-informazzjoni miġbura mill-Kummissjoni fl-aħhar snin turi li hemm raġuni għal thassib reali f'dan l-aspett. L-esperjenza turi li praktikament m'hemmx każ wiehed li fih sar l-irkupru sat-terminu ffixsat fid-deċiżjoni ta' rkupru. Edizzjonijiet reċenti tat-Tabella ta' l-Għajna mill-Istat juru wkoll li 45 % tad-deċiżjonijiet kollha ta' rkupru adottati fl-2000-2001 kienu għadhom ma ġewx implimentati sa Ġunju 2006.
4. Fl-2004, il-Kummissjoni ordnat studju komparattiv dwar l-infurzar tal-politika ta' l-għajna mill-Istat ta' l-UE fi Stati Membri differenti (minn issa "l quddiem msejjah l-"Istudju ta' Infurzar") ⁽³⁾. Wiehed mill-għanijiet ta' l-Istudju kien li tiġi evalwata l-effettività tal-proċeduri u prattici ta' rkupru f'għad ta' Stati Membri. L-awturi ta' l-Istudju sabu li "t-tul eċċessiv tal-proċeduri ta' rkupru hija tema rikorrenti fir-rapporti tal-pajjiżi kollha". Huma rrikonoxxew li l-implimentazzjoni ta' deċiżjonijiet ta' rkupru kienet tjebet xi ftit fl-aħhar snin, imma kkonkludew li l-irkupru ta' għajna illegali u inkompatibbli għadu jiffaċċja numru ta' ostakoli f'hafna mill-Istati Membri eżaminati.
5. Fil-Pjan ta' Azzjoni dwar l-għajna mill-Istat tagħha, il-Kummissjoni tenfasizza l-htieġa għal infurzar effettiv tad-deċiżjonijiet ta' rkupru. Jidher ċar li l-implimentazzjoni ta' deċiżjonijiet bħal dawn hija responsabbiltà li tinqasam bejn il-Kummissjoni u l-Istati Membri u ser tehtieġ sforzi konsiderevoli minnhom it-tnejn biex tkun suċċess.
6. L-għan ta' din il-komunikazzjoni huwa li tiġi spjegata l-politika tal-Kummissjoni biex ikunu implimentati d-deċiżjonijiet ta' rkupru. M'hijiex ser teżamina l-konsegwenzi li l-qrati nazzjonali jistgħu jiġbdu fil-każ li ma jiġux irrispettati n-notifika u l-obbligju ta' waqfien ta' l-Artikolu 88(3) KE. Il-Kummissjoni tikunsidra li hemm htieġa li jiġu ċċarati l-miżuri li bihsiebha tiehu biex tiffaċilita t-tweittiq tad-deċiżjonijiet ta' rkupru u biex tistipula azzjonijiet li jistgħu jieħdu l-Istati Membri biex jassiguraw li jikkonformaw

⁽¹⁾ Pjan ta' Azzjoni għall-Għajna mill-Istat: Għajna mill-Istat li hija inqas u mmirata aħjar: programm għar-riforma ta' l-għajna mill-Istat 2005-2009.

⁽²⁾ Regolament tal-Kunsill (KE) Nru 659/1999 tat-22 ta' Marzu 1999 li jistipula regoli dettaljati għall-applikazzjoni ta' l-Artikolu 93 tat-Trattat tal-KE (GU L 83, 27.3.1999, p. 1).

⁽³⁾ Studju dwar l-infurzar tal-liġi dwar l-għajna mill-Istat flivell nazzjonali, Studji dwar il-Kompetizzjoni nru 6, il-Lussemburgu, Uffiċċju għall-Pubblikazzjonijiet Uffiċjali tal-Komunitajiet Ewropej: http://ec.europa.eu/comm/competition/state_aid/overview/studies.html

bis-shih mar-regoli u l-prinċipji stabbiliti mill-korp tal-ligi Ewropea u, b'mod partikolari, l-kazistika tal-grati tal-Komunità. Għal dan il-ghan, l-avviż l-ewwelnett ser ifakkar l-ghan ta' l-irkupru u l-prinċipji bażiċi ta' l-implimentazzjoni tad-deċiżjonijiet ta' rkupru. Imbagħad ser tippreżenta l-implikazzjonijiet prattiċi ta' dawn il-prinċipji bażiċi għal kull wiehied mill-atturi involuti fil-proċess ta' rkupru.

2. IL-PRINĊIPJI TAL-POLITIKA TA' RKUPRU

2.1. Storja qasira tal-politika ta' rkupru

7. L-Artikolu 88(3) KE jiddikjara li "il-Kummissjoni għandha tkun infurmata fi żmien xieraq biex tkun tista' tissottometti l-kummenti tagħha, dwar xi pjanijiet biex tagħti jew tibdel l-għajnuna. [...] L-Istat Membru kkonċernat m'għandux iqiegħed il-miżuri proposti tiegħu fis-seħh sakemm din il-proċedura tirriżulta f'deċiżjoni finali."
8. F'kazijiet fejn l-Istati Membri ma jinnotifikawx lill-Kummissjoni bil-pjanijiet tagħhom għall-ghoti jew tibdil ta' l-għajnuna qabel ma din l-għajnuna tidhol fis-seħh, l-għajnuna tkun kontra l-ligi Komunitarja miż-żmien meta tkun ingħatat.
9. Fis-"sentenza Kohlegesetz" ⁽⁴⁾ tagħha ta' l-1973, il-Qorti Ewropea tal-Ġustizzja (ECJ) ikkonfermat għall-ewwel darba li l-Kummissjoni kellha l-poter li tordna l-irkupru ta' għajnuna mill-Istat illegali u inkompatibbli. Il-Qorti ddeċidiet li l-Kummissjoni kienet kompetenti biex tiddeċiedi li Stat Membru għandu jibdel jew jabolixxi għajnuna mill-Istat li kienet inkompatibbli mas-suq komuni. Għandha għaldaqstant tkun ukoll intitolata li teżigi hlas lura ta' din l-għajnuna. Fuq il-bażi ta' din is-sentenza u l-kazistika sussegwenti ⁽⁵⁾, il-Kummissjoni infurmat lill-Istati Membri f'Komunikazzjoni ppubblikata fl-1983 li kienet iddeċidiet li tuża l-miżuri kollha għad-dispożizzjoni tagħha biex tassigura li l-obbligi ta' l-Istati Membri skond l-Artikolu 88(3) KE jiġu osservati, inkluż ir-reqwiżit li l-Istati Membri jirkupraw għajnuna inkompatibbli mogħtija illegalment mingħand min ikun irċeviha ⁽⁶⁾.
10. Fit-tieni nofs tas-snin tmenin u fis-snin disghin, il-Kummissjoni bdiet tordna l-irkupru ta' għajnuna illegali u inkompatibbli b'mod aktar sistematiku. Fl-1999, ġew inklużi regoli bażiċi ta' proċedura fir-Regolament Proċedurali. Dispożizzjonijiet ta' implimentazzjoni oħra ġew inklużi fir-Regolament tal-Kummissjoni (KE) Nru 794/2004 ⁽⁷⁾ ("ir-Regolament ta' implimentazzjoni").
11. **L-Artikolu 14(1)** tar-Regolament Proċedurali jikkonferma l-kazistika stabbilita tal-Qrati tal-Komunità ⁽⁸⁾ u jistabbilixxi obbligu għall-Kummissjoni li tordna l-irkupru ta' għajnuna illegali u inkompatibbli sakemm dan ma jkunx kontra prinċipju ġenerali tal-ligi. Dan l-Artikolu jipprovdi wkoll li l-Istat Membru kkonċernat għandu jiehu l-miżuri kollha neċessarji biex jirkupra l-għajnuna illegali li tinstab li hija inkompatibbli. **L-Artikolu 14(2)** jistabbilixxi li l-għajnuna trid tiġi rkuprata, inklużi l-interessi mid-data meta l-għajnuna illegali kienet għad-dispożizzjoni tal-benefiċjarju sad-data effettiva ta' l-irkupru tagħha. Ir-Regolament ta' Implimentazzjoni jelabora l-metodi li għandhom jintużaw għall-kalkolu ta' l-interessi ta' rkupru. Fl-aħharnett, **L-Artikolu 14(3)** tar-Regolament Proċedurali jiddikjara li "l-irkupru għandu jsehh mingħajr dewmien u skond il-proċeduri tal-ligi nazzjonali ta' l-Istat Membru kkonċernat, sakemm dan iħalli li jsir twettiq immedjat u effettiv tad-Deciżjoni tal-Kummissjoni".
12. F'għadd ta' sentenzi reċenti, l-ECJ kompliet tiċċara l-ambitu u l-interpretazzjoni ta' l-Artikolu 14(3) tar-Regolament Proċedurali, u b'hekk enfasizzat il-htieġa għat-twettiq immedjat u effettiv tad-deċiżjonijiet ta' rkupru ⁽⁹⁾. Barra minn hekk, il-Kummissjoni bdiet ukoll tapplika l-kazistika Deggendorf ⁽¹⁰⁾ b'mod

⁽⁴⁾ Kawża C-70/72, *il-Kummissjoni vs il-Ġermanja*, [1973] Ġabra p. 813, punt 13.

⁽⁵⁾ Kawża 121/73, *Markmann KG vs il-Ġermanja u Land of Schleswig-Holstein*, [1973] Ġabra p. 01495, Kawża 122/73, *Nordsee, Deutsche Hochseefischerei GmbH vs il-Ġermanja u Land Rheinland-Pfalz*, [1973] Ġabra p. 01511, u Kawża 141/73, *Fritz Lohrey vs il-Ġermanja u Land Hessen*, [1973] Ġabra p. 1527.

⁽⁶⁾ ĠU C 318, 24.11.1983, p. 3.

⁽⁷⁾ Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jistipula regoli dettaljati għall-applikazzjoni ta' l-Artikolu 93 tat-Trattat tal-KE (GU L 140, 30.4.2004, p. 1).

⁽⁸⁾ Kawża C-301/87, *Franza vs il-Kummissjoni*, [1990], Ġabra p. I-307.

⁽⁹⁾ Kawża C-415/03, *il-Kummissjoni vs il-Ġreċja*, ("Olympic Airways") [2005], Ġabra p. I-03875 u s-sentenza tal-5 ta' Ottubru 2006, kawża C-232/05, *il-Kummissjoni vs Franza*, ("Scott"), li għadha ma gietx ippubblikata fil-Ġabra.

⁽¹⁰⁾ Kawża C-188/92, *TWD Textilwerke Deggendorf GmbH vs il-Ġermanja*, ("Deggendorf") [1994], Ġabra p. I-00833.

iktar sistematiku. Din il-kazistika tippermetti lill-Kummissjoni, jekk ċerti kundizzjonijiet jiġu sodisfatti, li tordna lill-Istati Membri jissospendu l-hlas ta' għajjnuna ġdida kompatibbli lil kumpanija sakemm dik il-kumpanija thallas lura għajjnuna antika illegali u inkompatibbli li hija suġġetta għal deċiżjoni ta' rkupru.

2.2. L-Għanijiet u l-prinċipji tal-politika ta' rkupru

2.2.1. L-ghan ta' l-irkupru

13. L-ECJ iddikjarat f'għadd ta' okkażjonijiet li l-ghan ta' l-irkupru huwa biex tiġi stabbilita mill-ġdid is-sitwazzjoni li kienet teżisti fis-suq qabel l-ghoti ta' l-ghajjnuna. Dan huwa meħtieġ biex jiġi żgurat li l-livell uniformi fis-suq intern jinżamm, skond l-Artikolu 3 (g) tat-Trattat tal-KE. F'dan il-kuntest, l-ECJ enfasizzat li l-irkupru ta' għajjnuna illegali u inkompatibbli m'hijiex penalità ⁽¹¹⁾, imma hija l-konsegwenza loġika tas-sejba hija illegali ⁽¹²⁾. Ma jistax għalhekk jitqies bhala sproporzjonat għall-għanijiet tat-Trattat rigward l-Għajjnuna mill-Istat ⁽¹³⁾.
14. Skond l-ECJ, l-“istabbiliment mill-ġdid tas-sitwazzjoni li kienet teżisti qabel, jinkiseb meta l-ghajjnuna illegali u inkompatibbli tithallas lura minn min irċeviha li b'hekk jitlef il-vantaġġ li kellu fuq il-kompetituri tiegħu fis-suq, u s-sitwazzjoni kif kienet qabel l-ghoti ta' l-ghajjnuna terġa' għal li kienet” ⁽¹⁴⁾. Biex jiġu eliminati l-vantaġġi finanzjarji kollha relatati ma' l-ghajjnuna illegali, l-interessi jridu jiġu rkuprati fuq is-somom li ngħataw illegalment. Dan l-interess irid ikun ekwivalenti għall-vantaġġ finanzjarju li johrog mid-disponibilità tal-fondi in kwistjoni, mingħajr hlas, matul perjodu stabbilit ⁽¹⁵⁾.
15. Barra minn hekk, l-ECJ insistiet li biex deċiżjoni ta' rkupru tal-Kummissjoni tiġi eżegwita kollha kemm hi, l-azzjonijiet ta' l-Istat Membru għandhom jipproduċu effetti konkreti rigward l-irkupru ⁽¹⁶⁾ u li l-irkupru għandu jkun immedjat ⁽¹⁷⁾. Biex l-irkupru jilhaq l-ghan tiegħu, huwa essenzjali li l-hlas lura ta' l-ghajjnuna jsehh mingħajr dewmien.

2.2.2. L-obbligu ta' rkupru ta' għajjnuna mill-Istat illegali u inkompatibbli u l-eċċezzjonijiet għal dan l-obbligu

16. L-Artikolu 14(1) tar-Regolament Proċedurali jispeċifika li “fejn jittieħdu deċiżjonijiet negattivi f'kazijiet ta' għajjnuna illegali, il-Kummissjoni għandha tiddeċiedi li l-Istat Membru kkonċernat għandu jiehu l-miżuri kollha meħtieġa biex jirkupra l-ghajjnuna mill-benefiċjarju”.
17. Ir-Regolament Proċedurali jimponi żewġ limiti fuq il-poter tal-Kummissjoni li tordna l-irkupru ta' għajjnuna illegali u inkompatibbli. L-Artikolu 14(1) tar-Regolament Proċedurali jipprovdi li l-Kummissjoni m'għandhiex tirrikjedi l-irkupru ta' l-ghajjnuna jekk dan ikun kontra **prinċipju ġenerali tal-liġi**. Il-prinċipji ġenerali tal-liġi invokati l-aktar f'dan il-kuntest huma l-prinċipji tal-protezzjoni ta' l-aspettattivi legittima ⁽¹⁸⁾ u taċ-ċertezza legali ⁽¹⁹⁾. Huwa importanti li wiehed jinnota li l-ECJ tat interpretazzjoni restrittiva hafna ta' dawn il-prinċipji fil-kuntest ta' l-irkupru. L-Artikolu 15 tar-Regolament Proċedurali jiddikjara li l-poteri tal-Kummissjoni li tirkupra l-ghajjnuna għandhom ikunu suġġetti għall-perjodu ta' limitazzjoni ta' 10 snin (l-hekk imsejjah “**perjodu ta' preskrizzjoni**”). Il-perjodu ta' limitazzjoni għandu jibda dak inhar li l-ghajjnuna illegali tingħata lill-benefiċjarju bhala għajjnuna individwali jew bhala għajjnuna f'forma ta' skema ta' għajjnuna. Kull azzjoni mehuda mill-Kummissjoni ⁽²⁰⁾ jew minn Stat Membru, li jaġixxi skond it-talba tal-Kummissjoni, dwar l-ghajjnuna illegali, għandha tinterrompi l-perjodu ta' limitazzjoni.

⁽¹¹⁾ Kawża C-75/97, *il-Belġju vs il-Kummissjoni*, [1990] Ġabra p. I — 03671, punt 65.

⁽¹²⁾ Kawża C-183/91 *il-Kummissjoni vs il-Greċja* [1993] Ġabra p. I-3131, punt 16.

⁽¹³⁾ Kawża magħquda C-278/92, C-279/92 u C-280/92, *Spanja vs il-Kummissjoni*, [1994] Ġabra p. I-04103, punt 75.

⁽¹⁴⁾ Kawża C-348/93, *il-Kummissjoni vs l-Italja* [1993] Ġabra p. I-673, punt 27.

⁽¹⁵⁾ Kawża T-459/93, *Siemens vs il-Kummissjoni* [1995] Ġabra p. II-1675, punti 97 sa 101.

⁽¹⁶⁾ Kawża C-415/03, *il-Kummissjoni vs il-Greċja*, msemmija qabel fin-nota 9 ta' qiegħ il-paġna.

⁽¹⁷⁾ Kawża C-232/05, *il-Kummissjoni vs Franza*, msemmija qabel fin-nota 9 ta' qiegħ il-paġna.

⁽¹⁸⁾ Fuq il-prinċipju tal-protezzjoni ta' l-aspettattivi legittimi, jekk joghġbok ara l-kawża C-24/95, *Alcan*, [1997], Ġabra p. I-1591, punt 25, kawża C-5/89, *BUG-Alutechnik*, [1990], Ġabra p. I-3437, punti 13 u 14. Għal eżempju fejn l-ECJ irrikonnoxxiet l-eżistenza ta' aspettattivi legittimi min-naħa tal-benefiċjarju, jekk joghġbok ara l-kawża C-223/85, *RSV*, [1987], Ġabra p. 4617.

⁽¹⁹⁾ Dwar il-prinċipju taċ-ċertezza legali, jekk joghġbok ara l-kawża T-115/94, *Opel Austria GmbH vs il-Kunsill*, [1997] Ġabra p. II-00039 u l-kawża C-372/97, *l-Italja vs il-Kummissjoni*, [2004] Ġabra p. I-3679, punti 116 sa 118, kawża magħquda C-74/00P u C-75/00, *P Falck u Acciaierie di Bolzano vs il-Kummissjoni* [2002] Ġabra p. I-7869, punt 140. Ara wkoll il-kawża T-308/00, *Saltzgitter vs il-Kummissjoni* [2004], Ġabra p. II-01933, punt 166.

⁽²⁰⁾ Għal interpretazzjoni ta' “kull azzjoni Komunitarja”, jekk joghġbok ara l-kawża T-369/00, *Département du Loiret vs il-Kummissjoni*, [2003] Ġabra p. II-01789.

18. Skond l-Artikolu 249 tat-Trattat tal-KE, id-deċiżjonijiet jorbtu fl-intier tagħhom lil dawk li lilhom huma indirizzati. Għalhekk, l-Istat Membru li lilu tkun indirizzata deċiżjoni ta' rkupru huwa obligat li jeżegwixxi din id-deċiżjoni ⁽²¹⁾. L-ECJ irrikonoxxiet eċċezzjoni waħda biss għal dan l-obbligu għal Stat Membru biex jimplementa deċiżjoni ta' rkupru indirizzata lilu, jiġifieri l-eżistenza ta' ċirkostanzi eċċezzjonali li jaġhmluha **assolutament impossibbli** għall-Istat Membru li jeżegwixxi d-deċiżjoni kif suppost ⁽²²⁾.
19. Skond il-Qrati Komunitarji, l-impossibilità assoluta tista' madankollu ma tkunx sempliċement supposta. L-Istat Membru għandu juri li pprova, *in bona fede*, jirkupra l-ghajnuna illegali u għandu jikkooopera mal-Kummissjoni skond l-Artikolu 10 tat-Trattat tal-KE, biex jegħleb id-diffikultajiet li jiffaċċja ⁽²³⁾.
20. Eżami tal-każistika turi li l-Qrati Komunitarji interpretaw il-kuncett ta' "impossibilità assoluta" b'mod restrittiv hafna. Il-Qrati kkonfermaw f'għadd ta' okkażjonijiet li Stat Membru ma jistax jeċċepixxi rekwiżiti tal-liġi nazzjonali tiegħu, bħal m'huma r-regoli nazzjonali ta' preskrizzjoni ⁽²⁴⁾ jew in-nuqqas ta' titolu ta' rkupru skond il-liġi nazzjonali ⁽²⁵⁾, biex jiġġustifika l-falliment tiegħu li jikkonforma ruhu mad-deċiżjoni ta' rkupru ⁽²⁶⁾. Bl-istess mod, l-ECJ ddecidiet li l-obbligu ta' rkupru mhuwiex effettwat minn ċirkostanzi marbuta mas-sitwazzjoni ekonomika tal-benefiċjarju. Iċċarat li l-fatt li kumpanija tkun f'diffikultajiet finanzjarji m'huwiex prova li l-irkupru huwa impossibbli ⁽²⁷⁾. F'ċirkostanzi bħal dawn, il-qorti enfasizzat li n-nuqqas totali ta' xi assi li jistgħu jiġu rkuprati huwa l-uniku mod li għandu Stat Membru li juri l-impossibilità assoluta li jirkupra l-ghajnuna ⁽²⁸⁾. F'għadd ta' każijiet, l-Istat Membru argumenta li ma setax jeżegwixxi d-deċiżjoni ta' rkupru, minhabba d-diffikultajiet amministrattivi jew tekniċi involuti (per eżempju l-ghadd kbir hafna ta' benefiċjarji involuti). Il-Qorti konsistentement irrifjutat li taċċetta li diffikultajiet bħal dawn jikkostitwixxu impossibilità assoluta ta' rkupru ⁽²⁹⁾. Fl-ahharnett, il-biża' ta' diffikultajiet interni li ma jstgħux jintgħelbu ma tistax tiġġustifika falliment minn Stat Membru li jonora l-obbligi tiegħu skond il-Liġi Komunitarja ⁽³⁰⁾.

2.2.3. L-użu ta' proceduri nazzjonali u l-htieġa ta' eżekuzzjoni immedjata u effettiva

21. L-Artikolu 14(3) tar-Regolament Proċedurali jispeċifika li "l-irkupru għandu jsehh mingħajr dewmien u skond il-proċeduri tal-liġi nazzjonali ta' l-Istat Membru kkonċernat, sakemm jippermettu għall-eżekuzzjoni immedjata u effettiva tad-deċiżjoni tal-Kummissjoni".
22. Jekk l-Istati Membri huma liberi li jaġhżlu, skond il-liġi nazzjonali tagħhom, l-mezzi li bihom jimplementaw deċiżjonijiet ta' rkupru, il-miżuri magħżula għandhom jaġhtu effett shih lid-deċiżjoni ta' rkupru. Jehtieġ għalhekk li l-miżuri nazzjonali mehuda mill-Istati Membri iwasslu għall-eżekuzzjoni **effettiva u immedjata** tad-deċiżjoni tal-Kummissjoni.
23. Fis-sentenza tagħha dwar l-Olympic Airways ⁽³¹⁾, l-ECJ enfasizzat li l-miżuri ta' implimentazzjoni mehuda mill-Istat Membru għandhom ikunu **effettivi** u jiproduċu riżultat konkret f'dak li jirrigwarda l-irkupru. L-azzjonijiet mehuda mill-Istat Membru għandhom iwasslu biex isir l-irkupru ta' l-ammonti ta' flus li għandu jaġhti l-benefiċjarju. Fis-sentenza riċenti tagħha fil-kawża Scott ⁽³²⁾, l-ECJ ikkonfermat dik il-linja u enfasizzat li proċeduri nazzjonali li ma jissodisfawx il-kundizzjonijiet stipulati fl-Artikolu 14(3) tar-Regolament Proċedurali għandhom jithallew mhux applikati. Caħdet, b'mod partikolari, l-argument ta' l-Istat Membru li kien ha l-passi kollha disponibbli fis-sistema nazzjonali tiegħu u insistiet li dawn il-miżuri għandhom iwasslu wkoll biex ikun hemm riżultat konkret f'dak li jirrigwarda l-irkupru, u dan, fit-terminu stabbilit mill-Kummissjoni.

⁽²¹⁾ Kawża 94/87, *il-Kummissjoni vs il-Ġermanja* [1989] Ġabra p. 175.

⁽²²⁾ Kawża C-404/00, *il-Kummissjoni vs Spanja*, [1990] Ġabra p. I-6695.

⁽²³⁾ Kawża C-280/95, *il-Kummissjoni vs l-Italja*, [1998] Ġabra p. I-259.

⁽²⁴⁾ Kawża C-24/95, *Alcan*, [1997], Ġabra p. 1591, punti 34-37.

⁽²⁵⁾ Kawża C-303/88, *l-Italja vs il-Kummissjoni*, [1991] Ġabra p. I-1433.

⁽²⁶⁾ Kawża C-52/84, *il-Kummissjoni vs il-Belġju*, [1986] Ġabra p. 89, punt 9.

⁽²⁷⁾ Kawża C-52/84, *il-Kummissjoni vs il-Belġju*, imsemmmija qabel fin-nota 26 ta' qiegħ il-paġna, punt 14.

⁽²⁸⁾ Kawża C-499/99, *il-Kummissjoni vs Spanja*, [2002] Ġabra p. I-06301.

⁽²⁹⁾ Kawża C-280/95, *il-Kummissjoni vs l-Italja*, [imsemmmija qabel fin-nota 23 ta' qiegħ il-paġna].

⁽³⁰⁾ Kawża C-6/97 *l-Italja vs il-Kummissjoni* [1999] Ġabra p. I-2981, punt 34.

⁽³¹⁾ Kawża C-415/03, *il-Kummissjoni vs il-Greċja*, imsemmmija qabel fin-nota 9 ta' qiegħ il-paġna.

⁽³²⁾ Kawża C-232/05, *il-Kummissjoni vs Franza*, imsemmmija qabel fin-nota 9 ta' qiegħ il-paġna.

24. L-Artikolu 14(3) tar-Regolament Proċedurali jeżiġi li d-deċiżjonijiet ta' rkupru jiġu implimentati b'mod li huwa kemm effettiv kif ukoll **immedjat**. Fil-kawża Scott, l-ECJ enfasizzat l-importanza tad-dimensjoni taż-żmien fil-proċess ta' rkupru. Il-Qorti speċifikat li l-applikazzjoni ta' proċeduri nazzjonali m'għandhiex timpedixxi li terġa' tiġi stabbilita kompetizzjoni effettiva billi twaqqaf it-tweġtiq immedjat u effettiv tad-deċiżjoni tal-Kummissjoni. Proċeduri nazzjonali, li jzommu milli terġa' tiġi stabbilita b'mod immedjat is-sitwazzjoni ta' qabel u li jtawlu l-vantaġġ mill-kompetizzjoni ingusta minhabba għajjnuna illegali u inkompatibbli, ma jissodisfawx il-kundizzjonijiet stipulati fl-Artikolu 14(3) tar-Regolament Proċedurali.
25. F'dan il-kuntest, huwa importanti li jtfakkar li azzjoni għall-annullament ta' deċiżjoni ta' rkupru skond l-Artikolu 230 tat-Trattat tal-KE m'għandhiex effett ta' sospensjoni. Fil-kuntest ta' azzjoni ta' dan it-tip, il-benefiċjarju ta' l-għajjnuna jista' madankollu japplika għas-sospensjoni tad-tweġtiq tad-deċiżjoni ta' rkupru skond l-Artikolu 242 tat-Trattat tal-KE. Applikazzjonijiet għas-sospensjoni, għandhom jiddikjaraw iċ-ċirkostanzi li jagħtu lok għall-urgenza u għandhom jinkludu eċċezzjonijiet ta' fatti u liġi li jistabbilixxu każ *prima facie* għall-miżuri provviżorji. L-ECJ u s-CFI jistgħu imbagħad, jekk jikkunsidraw li ċ-ċirkostanzi jirrikjedu hekk, jordnaw li l-applikazzjoni tad-deċiżjoni kkontestata tal-Kummissjoni tiġi sospiża.

2.2.4. Il-prinċipju ta' kooperazzjoni leali

26. L-Artikolu 10 tat-Trattat jobbliga lill-Istati Membri jiffacilitaw it-tweġtiq tal-hidmiet tal-Komunità u jimponi doveri reċiproki ta' kooperazzjoni fuq l-istituzzjonijiet ta' l-UE u l-Istati Membri, biex jinkisbu l-għanijiet tat-Trattat.
27. Fil-kuntest ta' l-implimentazzjoni tad-deċiżjonijiet ta' rkupru, il-Kummissjoni u l-awtoritajiet ta' l-Istati Membri għandhom għalhekk jikkooperaw biex jiksibu l-għan li jerġghu jiġu stabbiliti l-kundizzjonijiet kompetittivi fis-suq intern.
28. Jekk Stat Membru jiltaqa' ma' diffikultajiet mhux previsti jew mhux prevedibbli fit-tweġtiq tad-deċiżjoni ta' rkupru fil-limitu ta' żmien stabbilit jew jara li hemm konsegwenzi mhollija barra mill-Kummissjoni, għandu jissottometti dawk il-problemi għall-konsiderazzjoni tal-Kummissjoni, flimkien ma' proposti għal emendi xierqa ⁽³³⁾. F'każ bħal dan, il-Kummissjoni u l-Istat Membru kkonċernat għandhom jaħdmu flimkien *in bona fide* biex jegħlbu d-diffikultajiet filwaqt li josservaw b'mod shih id-dispożizzjonijiet tat-Trattat tal-KE ⁽³⁴⁾. Bl-istess mod il-prinċipju ta' kooperazzjoni leali jeżiġi li l-Istati Membri jipprovdu lill-Kummissjoni bl-informazzjoni kollha li tippermettilha tistabbilixxi li l-mezzi magħżula jikkostitwixxu implimentazzjoni emendata tad-deċiżjoni ⁽³⁵⁾.
29. Li l-Kummissjoni tiġi nformata bid-diffikultajiet tekniċi u legali involvuti fl-implimentazzjoni tad-deċiżjoni ta' rkupru madankollu ma jehlisx lill-Istati Membri mid-dover li jieħdu l-passi possibbli kollha meħtieġa biex jirkupraw l-għajjnuna mill-impriża in kwistjoni u li jipproponu lill-Kummissjoni kull arrangament xieraq biex id-deċiżjoni tkun implimentata ⁽³⁶⁾.

3. L-IMPLIMENTAZZJONI TAL-POLITIKA TA' RKUPRU

30. Kemm il-Kummissjoni kif ukoll l-Istati Membri għandhom rwol essenzjali fl-implimentazzjoni tad-deċiżjonijiet ta' rkupru u jistgħu jikkontribwixxu għall-infurzar effettiv tal-politika ta' rkupru.

3.1. Ir-rwol tal-Kummissjoni

31. Id-deċiżjoni ta' rkupru tal-Kummissjoni timponi obbligu ta' rkupru fuq il-Membru Stat ikkonċernat. Tobbliga lill-Istat Membru kkonċernat li jirkupra ċertu ammont ta' għajjnuna minn benefiċjarju jew numru ta' benefiċjarji f'perjodu stabbilit ta' żmien. L-esperjenza turi li l-heffa li biha deċiżjoni ta' rkupru titwettagħ hija effettwata bil-grad ta' preċiżjoni jew il-kompletezza ta' dik id-deċiżjoni. Il-Kummissjoni għalhekk ser tkompli bl-isforzi tagħha biex tassigura li deċiżjonijiet ta' rkupru jipprovdu indikazzjoni ċara ta' l-ammont(i) ta' għajjnuna li trid tkun irkuprata, l-impriża(i) li għandhom jagħtu u li fih għandu jsehħ l-irkupru.

⁽³³⁾ Kawża C-404/00, *Il-Kummissjoni vs Spanja*, imsemmija qabel fin-nota 22 ta' qiegħ il-paġna.

⁽³⁴⁾ Kawża C-94/87, *il-Kummissjoni vs il-Ġermanja* [1989] Ġabra p. 175, punt 9, Kawża C-348/93, *il-Kummissjoni vs l-Italja*, imsemmija qabel fin-nota 14 f'qiegħ il-paġna, punt 17.

⁽³⁵⁾ għal illustrazzjoni tal-proposti għall-implimentazzjoni ara l-kawża C-209/00, *il-Kummissjoni vs il-Ġermanja* [2002] Ġabra p. I-11695.

⁽³⁶⁾ Kawża 94/87, *il-Kummissjoni vs il-Ġermanja* msemija qabel fin-nota 34 ta' qiegħ il-paġna, punt 10.

L-identifikazzjoni ta' l-imprizi li għandha tingabar l-ghajjnuna minghandhom

32. L-ghajjnuna illegali u inkompatibbli għandha tiġi rkuprata mill-imprizi li effettivament bbenefikaw minnha ⁽³⁷⁾. Il-Kummissjoni ser tkompli bil-prassi attwali tagħha li tidentifika fid-deċiżjonijiet tagħha ta' rkupru, fejn possibbli, l-identità ta' l-impriza(i) li minghandha(hom) trid tiġi rkuprata l-ghajjnuna. Jekk, fl-istadju ta' l-implimentazzjoni, jidher li l-ghajjnuna giet trasferita lil entitajiet oħra, l-Istat Membru jista' jkollu jestendi l-irkupru biex ikopri l-benefiċjarji effettivi kollha biex jassigura li l-obbligu ta' rkupru ma jinkisirx.
33. Il-Qrati Komunitarji taw xi gwida dwar il-kundizzjonijiet li għandhom jinżammu biex l-obbligu ta' rkupru jiġi estiż għall-kumpaniji oħra minbarra l-benefiċjarju oriġinali li rċieva l-ghajjnuna illegali u inkompatibbli. Skond l-ECJ, trasferiment ta' vantaġġ indebitu jista' jsir meta l-assi tal-benefiċjarju oriġinali jiġu trasferiti lil terzi bi prezz orħos mill-valur tagħhom tas-suq kultant lil kumpanija aventi kawża mwaqqfa biex jiġi evitat l-ordni ta' rkupru. Jekk il-Kummissjoni tista' turi li l-assi inbieghu bi prezz orħos mill-valur tagħhom tas-suq, speċjalment lil kumpanija aventi kawża mwaqqfa biex jiġi evitat l-ordni ta' rkupru, l-ECJ tikkonsidra li l-ordni ta' rkupru tista' tiġi estiża lil dik it-terza persuna ⁽³⁸⁾. Każijiet tipiċi ta' ċirkumvenzjoni huma każijiet fejn it-trasferiment ma jirriflettix xi logika ekonomika għajr l-invalidazzjoni ta' l-ordni ta' rkupru ⁽³⁹⁾.
34. Rigward it-trasferiment ta' ishma ta' kumpanija li għandha thallas lura għajjnuna illegali u inkompatibbli (negozju ta' ishma), l-ECJ iddeċidiet ⁽⁴⁰⁾ li l-bejgħ ta' ishma f'kumpanija bħal din lil terzi persuni ma jaffettwax l-obbligu tal-benefiċjarju li jhallas lura din l-ghajjnuna ⁽⁴¹⁾. Meta jista' jiġi stabbilit li x-xerrej ta' l-ishma hallas il-prezz tas-suq għall-ishma ta' dik il-kumpanija, ma jistax jitqies li bbenefika minn vantaġġ li jista' jikkostitwixxi għajjnuna mill-Istat ⁽⁴²⁾.
35. Meta tadotta deċiżjoni ta' rkupru dwar skemi ta' għajjnuna, il-Kummissjoni normalment ma tkunx f'pożizzjoni li tidentifika, fid-deċiżjoni nfisha, l-imprizi kollha li rċewew għajjnuna illegali u inkompatibbli. Dan għandu jsir fil-bidu tal-proċess ta' implimentazzjoni mill-Istat Membru kkonċernat, li għandu jeżamina s-sitwazzjoni individwali ta' kull impriza kkonċernata ⁽⁴³⁾.

Deċiżjoni dwar l-ammont li għandu jiġi rkuprat

36. L-ghan ta' l-irkupru jintlaħaq "meta l-ghajjnuna in kwistjoni, flimkien fejn xieraq ma' l-interessi, tithallas lura minn min irċeviha jew, fi kliem iehor, mill-imprizi li bbenefikaw minnha. Bil-hlas lura ta' l-ghajjnuna, min irċeviha jitlef il-vantaġġ li gawda minnu fuq il-kompetituri tiegħu fis-suq, u terġa' għal dak li kienet is-sitwazzjoni qabel il-hlas ta' l-ghajjnuna" ⁽⁴⁴⁾.
37. Kif għamlet fil-passat, il-Kummissjoni ser tidentifika b'mod ċar il-miżuri ta' għajjnuna illegali u inkompatibbli li huma soġġetti għall-irkupru fid-deċiżjonijiet tagħha ta' rkupru. Meta jkollha d-data neċessarja għad-dispożizzjoni tagħha, il-Kummissjoni ser tipprowa wkoll tikkwantifika l-ammont preċiż ta' għajjnuna li trid tithallas lura. Jidher ċar, madankollu, li l-Kummissjoni ma tistax u mhijiex legalment obbligata li tiffissa l-ammont eżatt li għandu jithallas lura. Huwa biżżejjed li d-deċiżjoni tal-Kummissjoni tinkludi informazzjoni li tippermetti lill-Istat Membru jiddetermina l-ammont, minghajr wisq diffikultà ⁽⁴⁵⁾.

⁽³⁷⁾ Kawża Ċ-303/88, *l-Italja vs il-Kummissjoni*, [1991] Ġabra p. I-1433, punt 57; Kawża C-277/00, *il-Ġermanja vs il-Kummissjoni* ("SMI") [2004] Ġabra p. I-3925, punt 75.

⁽³⁸⁾ Kawża C-277/00, *il-Ġermanja vs il-Kummissjoni*, imsemija qabel fin-nota 37 ta' qiegħ il-paġna.

⁽³⁹⁾ Kawża C-328/99 u C-399/00, *l-Italja u SIM 2 Multimedia vs il-Kummissjoni*. Għal eżempju iehor ta' ċirkumvenzjoni ara l-kawża C-415/03, *il-Kummissjoni vs il-Greċja*, imsemija qabel fin-nota 9 ta' qiegħ il-paġna.

⁽⁴⁰⁾ Kawża C-328/99 u C-399/00, *l-Italja u SIM 2 Multimedia vs il-Kummissjoni* [2003] Ġabra p. I-4035, punt 83.

⁽⁴¹⁾ Fil-każ ta' privatizzazzjoni ta' kumpanija li rċeviet l-ghajjnuna mill-Istat ddikjarata kompatibbli mill-Kummissjoni, l-Istat Membru jista' jintroduċi klawnsola ta' responsabbiltà fil-ftehim ta' privatizzazzjoni biex tipprotegi x-xerrej tal-kumpanija mir-riskju li d-deċiżjoni inizjali tal-Kummissjoni li tapprova l-ghajjnuna tinbidel mill-Qrati tal-Komunità u tiġi sostitwita b'deċiżjoni tal-Kummissjoni li tordna l-irkupru ta' dik l-ghajjnuna mill-benefiċjarju. Klawnsola bħal din tista' tagħti lok għall-aġġustament tal-prezz imhallas mix-xerrej għall-kumpanija privatizzata biex titqies b'mod xieraq ir-responsabbiltà għal dik ta' rkupru.

⁽⁴²⁾ Kawża C-277/00, *il-Ġermanja vs il-Kummissjoni*, imsemija qabel fin-nota 37 ta' qiegħ il-paġna, punt 80.

⁽⁴³⁾ Kawża Ċ-310/99, *l-Italja vs il-Kummissjoni*, [2002] Ġabra p. I-2289, punt 91.

⁽⁴⁴⁾ Kawża C-277/00, *il-Ġermanja vs il-Kummissjoni*, imsemija qabel fin-nota 37 ta' qiegħ il-paġna, punti 74-76.

⁽⁴⁵⁾ Kawża C-480/98, *Spanja vs il-Kummissjoni* [2000], Ġabra p. I-8717, punt 25 u l-kawża magħquda C-67/85, C-68/85 u C-70/85, *Kwekerij van der Kooy BV et vs il-Kummissjoni* [1988], Ġabra p. 219.

38. Fil-każ ta' skema ta' għajnuna illegali u inkompatibbli, il-Kummissjoni ma tistax tikkwantifika l-ammont ta' għajnuna inkompatibbli li għandha tithallas lura minn kull benefiċjarju. Dan ikun jehtieg analiżi dettaljata minn kull Stat Membru ta' l-għajnuna mogħtija f'kull każ individwali fuq il-bażi ta' l-iskema in kwistjoni. Il-Kummissjoni għalhekk tindika fid-deċiżjoni tagħha li l-Istati Membri għandhom jirkupraw l-għajnuna kollha, sakemm din ma nġhatatx lill-proġett speċifiku, li, fi żmien l-ghotja, issodisfa l-kundizzjonijiet kollha ta' eżenzjoni tar-regolamenti dwar l-eżenzjonijiet skond il-kategoriji jew fi skema ta' għajnuna approvata mill-Kummissjoni.
39. Skond l-Artikolu 14(2) tar-Regolament Proċedurali, l-għajnuna li trid tiġi rkuprata skond deċiżjoni ta' rkupru għandha tinkludi l-interessi flivell xieraq li għandu jiġi f'fissat mill-Kummissjoni. L-imghax għandu jithallas mid-data meta l-għajnuna illegali kienet għad-dispożizzjoni tal-benefiċjarju sad-data meta tingabar lura ⁽⁴⁶⁾. Ir-Regolament ta' Implimentazzjoni jstabilixxi li r-rata ta' interessi għandha tapplika fuq bażi komposta sad-data ta' l-irkupru ta' l-għajnuna.

Skeda għall-implimentazzjoni tad-deċiżjoni

40. Fil-passat, id-deċiżjonijiet ta' rkupru tal-Kummissjoni kienu jispeċifikaw terminu wiehed ta' xahrejn, li fih l-Istat Membru kkonċernat kellu jikkomunika lill-Kummissjoni, il-miżuri li kien ha biex jikkonforma ruhu mad-deċiżjoni mehuda. Il-Qorti rrikonossiet li dan it-terminu għandu jitqies ukoll bhala t-terminu għat-tweqqiq tad-deċiżjoni nfisha tal-Kummissjoni ⁽⁴⁷⁾.
41. Il-Qorti kkonkludiet ukoll li l-kuntatti u n-negozjati bejn il-Kummissjoni u l-Istat Membru, fil-kuntest tat-tweqqiq tad-deċiżjoni tal-Kummissjoni, ma setghux iholli lill-Istat Membru mid-dover li jiehu l-miżuri kollha meħtieġa biex iwettaq id-deċiżjoni fit-terminu preskritt ⁽⁴⁸⁾.
42. Il-Kummissjoni tagħraf li, fil-maġġoranza tal-każijiet, it-terminu ta' xahrejn għat-tweqqiq tad-deċiżjonijiet tal-Kummissjoni huwa qasir wisq. Għaldaqstant, hija ddecidiet li testendi t-terminu għat-tweqqiq ta' deċiżjonijiet ta' rkupru għal erba' xhur. Minn issa 'l quddiem, il-Kummissjoni se tispeċifika żewġ termini għad-deċiżjonijiet tagħha:
- terminu inizjali ta' xahrejn wara d-dhul tad-deċiżjoni fis-seħh, li matulu l-Istat Membru jrid jinforma lill-Kummissjoni bil-miżuri ppjanati jew mehuda;
 - it-tieni terminu ta' erba' xhur wara d-dhul tad-deċiżjoni fis-seħh, li matulu d-deċiżjoni tal-Kummissjoni għandha tkun twettqet.
43. Jekk Stat Membru jiltaqa' ma' diffikultajiet serji li jzommuh milli jirrispetta xi wiehed minn dawn it-termini, għandu jinforma lill-Kummissjoni b'dawn id-diffikultajiet, u jagħti ġustifikazzjoni xierqa. Il-Kummissjoni tista' f'dak il-każ ittawwal it-terminu skond il-prinċipju ta' kooperazzjoni leali ⁽⁴⁹⁾.

3.2. Ir-rwol ta' l-Istati Membri: l-implimentazzjoni tad-deċiżjonijiet ta' rkupru

3.2.1. Min hu responsabbli għall-implimentazzjoni tad-deċiżjoni ta' rkupru?

44. L-Istat Membru huwa responsabbli għall-implimentazzjoni tad-deċiżjoni ta' rkupru. L-Artikolu 14(1) tar-Regolament Proċedurali jipprovdi li l-Istat Membru kkonċernat għandu jiehu l-miżuri kollha meħtieġa biex jirkupra l-għajnuna mill-benefiċjarju.
45. F'dan il-kuntest, huwa importanti li wiehed iżomm f'moħħu li l-ECJ fakkret f'diversi okkażjonijiet li deċiżjoni tal-Kummissjoni indirizzata lil Stat Membru torbot lill-organi kollha ta' dak l-Istat, inklużi l-Qrati ta' dak l-Istat ⁽⁵⁰⁾. Dan jimplika li kull organu ta' l-Istat Membru involut fl-implimentazzjoni tad-deċiżjoni ta' rkupru għandu jiehu l-miżuri kollha meħtieġa biex jassigura l-applikazzjoni immedjata u effettiva ta' deċiżjoni bhal din.

⁽⁴⁶⁾ ara f'dak il-kuntest, l-eċċezzjoni tal-kawża C-480/98, *Spanja vs il-Kummissjoni*, imsemmija qabel fin-nota 45 ta' qiegħ il-paġna, punti 36 *et seq.*

⁽⁴⁷⁾ Kawża C-207/05, *il-Kummissjoni vs l-Italja*, [2006], Ġabra p. I-00070, punti 31-36; Ara wkoll Kawża C-378/98, *il-Kummissjoni vs il-Belġju*, [2001], Ġabra p. I-5107, punt 28 u l-kawża C-232/05, *il-Kummissjoni vs Franza*, imsemmija qabel fin-nota 9 ta' qiegħ il-paġna.

⁽⁴⁸⁾ Kawża C-5/86, *il-Kummissjoni vs il-Belġju*, [1987] Ġabra p. 1773.

⁽⁴⁹⁾ Kawża C-207/05, *il-Kummissjoni vs l-Italja* (2006), sentenza ta' l-1 ta' Ġunju 2006.

⁽⁵⁰⁾ Kawża 249/85, *Albako Margarinefabrik Maria von der Linde GmbH & Co. KG vs Bundesanstalt für landwirtschaftliche Marktordnung*, [1987], Ġabra p. 02345.

46. Il-liġi tal-Komunità ma tispesifikax liema organu ta' l-Istat Membru għandu jkun inkarigat mill-implimentazzjoni prattika tad-deċiżjoni ta' rkupru. Hija s-sistema legali nazzjonali ta' kull Stat Membru li għandha tahtar l-entitajiet li jkunu responsabbli għall-implimentazzjoni tad-deċiżjoni ta' rkupru. L-awturi ta' l-Istudju ta' Infurzar jinnutaw li "prinċipju komuni fil-pajjiżi kollha eżaminati huwa li l-irkupru jrid isir mill-awtorità li tat l-għajjnuna. Dan iwassal għall-involvement ta' varjetà ta' entitajiet ċentrali, reġjonali u lokali, fil-proċess ta' rkupru ⁽⁵¹⁾". Jispesifikaw ukoll li xi Stati Membri inkarigaw entità ċentrali waħda biex tikkontrolla u tmexxi l-proċess ta' rkupru. Din l-entità normalment għandha kuntatt kostanti mal-Kummissjoni. L-awturi ta' l-Istudju ta' Infurzar jikkonkludu li l-eżistenza ta' entità ċentrali bhal din tidher li tikkontribwixxi għal implimentazzjoni iktar effettiva tad-deċiżjonijiet ta' rkupru.

3.2.2. L-Implimentazzjoni ta' l-obbligu ta' rkupru

47. L-Artikolu 14(3) tar-Regolament Proċedurali jobbliga l-Istat Membru biex jibda l-proċeduri ta' rkupru minghajr dewmien. Kif imsemmi fit-taqsimha 3.1 hawn fuq, id-deċiżjoni ta' rkupru ser tispesifika t-terminu li fih l-Istat Membru għandu jissottometti informazzjoni preċiża dwar il-miżuri li ha u li ppjana biex iwettaq id-deċiżjoni. B'mod partikolari, l-Istat Membru jkun meħtieġ jipprovdi informazzjoni shiha dwar l-identità tal-benefiċjarji ta' l-għajjnuna illegali u inkompatibbli, l-ammont ta' għajjnuna involuta u l-proċedura nazzjonali applikata biex jinkiseb l-irkupru. Barra minn hekk, l-Istat Membru jkun meħtieġ jipprovdi dokumentazzjoni li turi li nnotifika lill-benefiċjarju bl-obbligu tiegħu li jhallas lura l-għajjnuna li rċieva.

L-identifikazzjoni tal-benefiċjarju ta' l-għajjnuna u l-ammont li jrid jithallas lura

48. Id-deċiżjoni ta' rkupru ma jkunx dejjem fiha informazzjoni shiha dwar l-identità tal-benefiċjarji, u lanqas fuq l-ammonti ta' għajjnuna li jridu jithallsu lura. F'każijiet bhal dawn, l-Istat Membru għandu jidentifika minghajr dewmien l-imprizi kkonċernati bid-deċiżjoni u jikkwantifika l-ammont preċiż ta' l-għajjnuna li jrid jithallas lura minn kull wiehed minnhom.
49. Fil-każ ta' skema ta' għajjnuna illegali u inkompatibbli, l-Istat Membru jkun meħtieġ jagħmel analiżi dettaljata ta' kull għajjnuna individwali mogħtija fuq il-bażi ta' l-iskema kkonċernata. Biex jikkwantifika l-ammont preċiż ta' l-għajjnuna li għandha tkun irkuprata minn kull benefiċjarju individwali, ikun irid jid-determina safejn l-għajjnuna tkun inghatat għal proġett speċifiku, li, meta ssir l-ghotja, kien jissodisfa l-kundizzjonijiet kollha fir-regolamenti dwar l-eżenzjonijiet skond il-kategorija jew fl-iskema ta' għajjnuna approvata mill-Kummissjoni. F'każijiet bhal dawn, l-Istat Membru jista' japplika wkoll il-kriterji sostantivi *de minimis* applikabbli fiż-żmien meta ngħatat l-għajjnuna illegali u inkompatibbli li tkun is-suġġett tad-deċiżjoni ta' rkupru.
50. L-awtoritajiet nazzjonali jistgħu jqisu l-inkidenza tas-sistema tat-taxxa biex jiddeterminaw l-ammont li jrid jithallas lura. Meta benefiċjarju ta' għajjnuna illegali u inkompatibbli jkun hallas it-taxxa fuq l-għajjnuna li rċieva, l-awtoritajiet nazzjonali jistgħu, skond ir-regoli nazzjonali tagħhom tat-taxxa, iqisu l-ammont tat-taxxa mħallsa qabel billi jirkupraw biss l-ammont nett li l-benefiċjarju jkun irċieva ⁽⁵²⁾. F'każijiet bhal dawn, il-Kummissjoni tqis li l-awtoritajiet nazzjonali jeħtieġ li jassiguraw li l-benefiċjarju ma jkunx jista' jgawdi minn tnaqqis ieħor mit-taxxa billi jiddikjara li l-hlas lura naqqas id-dhul taxxabli tiegħu, peress li dan ikun ifisser li l-ammont nett ta' l-irkupru jkun inqas mill-ammont nett li jkun inizjalment irċieva.

Il-proċedura ta' rkupru applikabbli

51. L-awturi ta' l-Istudju ta' Infurzar jiprovdu provi sostanzjali tal-fatt li l-proċeduri ta' rkupru jvarjaw b'mod sinifikanti bejn l-Istati Membri. L-Istudju juri wkoll li, anki fi hdan Stat Membru wiehed, jistgħu jiġu applikati diversi proċeduri fl-irkupru ta' għajjnuna illegali u inkompatibbli. Fil-parti l-kbira ta' l-Istati Membri, il-proċedura ta' rkupru applikabbli hija normalment determinata min-natura tal-miżura li fuqha hija bbażata l-ghotja ta' l-għajjnuna. Proċeduri amministrattivi, globalment, għandhom tendenza li jkunu aktar effiċjenti minn proċeduri ċivili, għaliex l-ordnijiet amministrattivi ta' rkupru huma jew jistgħu jiġu infurzati b'mod immedjat ⁽⁵³⁾.

⁽⁵¹⁾ Ara l-paġna 521 ta' l-Istudju.

⁽⁵²⁾ Kawża T-459/93, *Siemens vs il-Kummissjoni*, (1995) Ġabra p. II-1675, punt 83. Jekk jogħġbok ara wkoll il-kawża C-148/04, *Unicredito Spa vs Agenzia delle Entrate, Ufficio Genova I*, [2005], Ġabra p. I-11137, punti 117-120.

⁽⁵³⁾ Ara l-paġni 522 *et seq* ta' l-Istudju.

52. Il-liġi Komunitarja ma tispeċifikax liema proċedura għandu japplika l-Istat Membru biex iwettaq deċiżjoni ta' rkupru. Madankollu, l-Istati Membru għandhom ikunu jafu li l-għażla u l-applikazzjoni ta' proċedura nazzjonali hija soġġetta għall-kundizzjoni li proċedura bhal din tippermetti għat-tweqqif immedjat u effettiv tad-deċiżjoni tal-Kummissjoni. Dan jimplika li l-awtoritajiet responsabbli għandhom jikkunsidraw sew il-firxa sħiha ta' strumenti ta' rkupru disponibbli fil-liġi nazzjonali u jagħzlu l-proċedura li l-aktar tista' twassal għat-tweqqif immedjat tad-deċiżjoni ⁽⁵⁴⁾. Għandhom jużaw proċeduri rapidi fejn possibbli skond il-liġi nazzjonali. Skond il-prinċipju ta' ekwivalenza u effettività, dawn il-proċeduri m'għandhomx ikunu anqas vantaġġużi minn dawk li jmexxu azzjonijiet domestiċi simili, u m'għandhomx jagħmluha prattikament impossibbli jew diffiċli wisq li jiġu eżerċitati d-drittijiet mogħtija mil-liġi Komunitarja ⁽⁵⁵⁾.
53. B'mod aktar ġenerali, l-Istati Membri m'għandhom ikunu jistgħu jagħmlu ebda ostakolu biex titwettaq deċiżjoni ta' rkupru tal-Kummissjoni ⁽⁵⁶⁾. Għalhekk, l-awtoritajiet ta' Stat Membru huma obbligati li jwarrbu kull dispożizzjoni tal-liġi nazzjonali, li tista' tfixxkel it-tweqqif immedjat tad-deċiżjoni tal-Kummissjoni ⁽⁵⁷⁾.

In-notifika u l-infurzar ta' ordnijiet ta' rkupru

54. Meta jkunu ġew determinati l-benefiċjarju, l-ammont li jrid jithallas lura u l-proċedura applikabbli, l-ordnijiet ta' rkupru għandhom jintbagħtu lill-benefiċjarji ta' l-għajnuna illegali u inkompatibbli mingħajr dewmien u fit-terminu preskritt mid-deċiżjoni tal-Kummissjoni. L-awtoritajiet responsabbli li jwettaq l-irkupru għandhom jassiguraw li dawn l-ordnijiet ta' rkupru jiġu infurzati u li l-irkupru jitlestha fit-terminu speċifikat fid-deċiżjoni. Meta benefiċjarju ma jonorax l-ordni ta' rkupru, l-Istati Membri għandhom ifittxu li jsehh infurzar immedjat ta' l-irkupru skond il-liġi nazzjonali.

3.2.3 Kawżi quddiem il-qrati nazzjonali

55. L-implimentazzjoni ta' deċiżjonijiet ta' rkupru tista' twassal għal kawżi fil-qrati nazzjonali. Għalkemm hemm differenzi sinifikanti hafna fit-tradizzjonijiet ġudizzjarji u s-sistemi ta' l-Istati Membri, jistgħu jiġu identifikati żewġ kategoriji ewlenin ta' kawżi relatati ma' rkupru: kawżi miġjuba mill-awtorità ta' rkupru għal digriet tal-qorti biex iġegħlu benefiċjarju, li jkun qiegħed jirrifjuta, biex iħallas lura l-għajnuna illegali u inkompatibbli u kawżi miġjuba minn benefiċjarji li jkunu qegħdin jikkontestaw ordni ta' rkupru.
56. L-analiżi li saret fil-kuntest ta' l-Istudju ta' Infurzar tipprovdi evidenza li t-tweqqif ta' deċiżjoni ta' rkupru tista' tiddeżen għal hafna snin meta l-miżuri nazzjonali mehuda għall-implimentazzjoni ta' deċiżjoni ta' rkupru jiġu kkontestati fil-qorti. Dan huwa aktar il-każ meta d-deċiżjoni ta' rkupru stess tiġi kkontestata quddiem il-qrati tal-Komunità u meta l-imħallfin nazzjonali jintalbu jissuspendu l-implimentazzjoni tal-miżuri nazzjonali sakemm il-Qrati tal-Komunità jiddeċiedu fuq il-validità tad-deċiżjoni ta' rkupru.
57. L-ECJ iddeċidiet li l-benefiċjarju ta' għajnuna li bla dubju seta' jikkontesta deċiżjoni ta' rkupru tal-Kummissjoni skond l-Artikolu 230(KE) quddiem Qorti Ewropea ma jistax jikkontesta aktar il-validità tad-deċiżjoni fi proċedimenti quddiem qorti nazzjonali fuq il-bażi li d-deċiżjoni kienet illegali ⁽⁵⁸⁾. B'riżultat ta' dan, il-benefiċjarju ta' għajnuna li seta' talab eżenzjoni provviżorja quddiem il-Qrati tal-Komunità skond l-Artikoli 242 u 243 KE u m'għamilx hekk, ma jistax jitlob għal sospensjoni tal-miżuri mehuda mill-awtoritajiet nazzjonali biex jimplimentaw dik id-deċiżjoni minhabba raġunijiet marbuta mal-validità tad-deċiżjoni. Il-kwistjoni hija riservata għall-Qrati tal-Komunità ⁽⁵⁹⁾.

⁽⁵⁴⁾ Minn dan il-lat, l-Istudju jenfasizza t-tentattiv riċenti mill-awtoritajiet Ġermaniżi biex jinfurzaw talba ta' rkupru fil-kawża Kvaerner Warnow Werft fejn l-għajnuna nġhatat permezz ta' ftehim legali privat. Meta l-benefiċjarju rrifjuta li jagħti lura l-għajnuna, l-awtorità kompetenti ddeċidiet li ma tiehux azzjoni quddiem il-qrati ċivili, iżda ħarġet att amministrattiv li jordna l-ħlas lura immedjat ta' l-għajnuna. Barra minn hekk, iddikjarat l-att bħala immedjatament eżekuttiv. L-Ogħla Qorti Amministrattiva ta' Berlin-Brandenburg iddeċidiet li l-awtorità kompetenti ma kinitx marbuta li tirkupra l-għajnuna bl-istess mod li fih ingħatat u qablet li l-"effett utile" tad-deċiżjoni tal-Kummissjoni kien jeħtieġ li l-awtorità kompetenti tithalla tirkupra l-għajnuna permezz ta' att amministrattiv. Jekk is-sentenza tiġi kkonfermata f'aktar proċedimenti, wiehed jista' jistenna li, fil-ġejjieni, l-irkupru ta' l-għajnuna fil-Ġermanja ser ikun, fil-prinċipju, imwettaq skond ir-regoli amministrattivi.

⁽⁵⁵⁾ Kawża C-13/01, *Safalero*, [2003], Ġabra p. I-8679, punti 49-50.

⁽⁵⁶⁾ Kawża C-48/71, *Il-Kummissjoni vs L-Italja*, [1972] Ġabra p. I-00529.

⁽⁵⁷⁾ Kawża C-232/05, *Il-Kummissjoni vs Franza*, imsemmiha qabel fin-nota 9 ta' qiegħ il-paġna.

⁽⁵⁸⁾ Kawża C-188/92, *TWD Textilwerke Deggendorf GmbH vs il-Ġermanja*, msemmiha qabel fin-nota 10 ta' qiegħ il-paġna.

⁽⁵⁹⁾ Kif affermat mill-ġdid fil-kawża C-232/05, *Il-Kummissjoni vs Franza*, imsemmiha qabel fin-nota 9 ta' qiegħ il-paġna.

58. Min-naħa l-oħra, f'każijiet fejn m'huwiex ċar li azzjoni għall-annullament miġjuba kontra d-deċiżjoni kkontestata mill-benefiċjarju ta' l-għajjnuna setgħet tkun ammissibbli, għandha tiġi offruta protezzjoni legali xierqa lill-benefiċjarju ta' l-għajjnuna. Fil-każ li l-benefiċjarju ta' l-għajjnuna jikkontesta l-implimentazzjoni tad-deċiżjoni fil-proċedimenti quddiem il-qorti nazzjonali fuq il-bażi li deċiżjoni ta' rkupru bħal din kienet illegali, l-imħallef nazzjonali għandu jitlob deċiżjoni preliminari dwar il-validità ta' deċiżjoni bħal din lill-ECJ skond l-Artikolu 234 (KE) ⁽⁶⁰⁾.
59. Fil-każ li benefiċjarju jitlob ukoll eżenzjoni provvizorja mill-miżuri nazzjonali adottati biex tiġi implimentata deċiżjoni ta' rkupru minhabba illegalità allegata tad-deċiżjoni ta' rkupru tal-Kummissjoni, l-imħallef nazzjonali għandu jevalwa jekk il-każ quddiemu jissodisfax il-kundizzjonijiet stabbiliti mill-ECJ fil-kawzi Zuckerfabrik ⁽⁶¹⁾ u Atlanta ⁽⁶²⁾. Skond każistika stabbilita, tista' tiġi ordnata eżenzjoni provvizorja mill-qorti nazzjonali biss fil-każ li:
- (1) il-qorti jkollha dubji serji dwar il-validità ta' l-att tal-Komunità u, jekk il-validità ta' l-att ikkontestat ma tressqitx digà quddiem il-Qorti tal-Ġustizzja, hija stess tirrefera l-kwistjoni lill-Qorti tal-Ġustizzja;
 - (2) hemm każ ta' urġenza, minhabba li l-eżenzjoni provvizorja hija meħtieġa biex tiġi evitata hsara serja u irreparabbli lill-parti li qed titlob l-eżenzjoni;
 - (3) il-qorti tqis l-interess tal-Komunità; kif ukoll
 - (4) fl-evalwazzjoni ta' dawn il-kundizzjonijiet kollha, tirrispetta kull deċiżjoni tal-Qorti tal-Ġustizzja jew tal-Qorti tal-Prim'Istanza dwar il-legalità ta' l-att Komunitarju jew dwar applikazzjoni għal miżuri provvizorji biex ikun hemm eżenzjoni provvizorja simili fil-livell Komunitarju ⁽⁶³⁾.

3.2.4. Il-każ speċifiku ta' benefiċjarji falluti

60. Bħala osservazzjoni preliminari, huwa importanti li jifakkur li l-ECJ dejjem qalet li l-fatt li benefiċjarju huwa fallut jew sugġett għal proċedimenti fallimentari m'għandu ebda effett fuq l-obbligu li jhallas lura l-għajjnuna illegali u inkompatibbli ⁽⁶⁴⁾.
61. Fil-biċċa l-kbira tal-każijiet li jinvolvu benefiċjarju ta' għajjnuna fallut, m'huwiex ser ikun possibbli li jithallas lura l-ammont sħiħ ta' għajjnuna illegali u inkompatibbli (inklużi l-interessi), minhabba li l-assi tal-benefiċjarju mhux ser ikunu biżżejjed biex jissodisfaw it-talbiet kollha tal-kredituri. Għalhekk, m'huwiex possibbli li terġa' tiġi stabbilita kompletament is-sitwazzjoni *ex ante* bil-mod tradizzjonali. Minhabba li l-għan aħhari ta' l-irkupru huwa biex jispicċa d-distorsjoni fil-kompetizzjoni, l-ECJ iddikjarat li l-likwidazzjoni tal-benefiċjarju tista' titqies bħala għażla aċċettabbli għall-irkupru f'każijiet bħal dawn ⁽⁶⁵⁾. Għalhekk il-Kummissjoni hija ta' l-opinjoni li deċiżjoni li tordna lil Stat Membru biex jirkupra għajjnuna illegali u inkompatibbli minn benefiċjarju fallut tista' għalhekk titqies li ttwettqet kif suppost jew meta jsir l-irkupru sħiħ jew, fil-każ ta' rkupru parzjali, meta l-kumpanija tiġi likwidata u l-assi tagħha jinbieghu skond il-kundizzjonijiet tas-suq.
62. Meta jimplimentaw deċiżjonijiet ta' rkupru dwar benefiċjarji falluti, l-awtoritajiet ta' l-Istati Membri għandhom jassiguraw li jitqies kif dovut l-interess Komunitarju matul il-proċeduri ta' insolvenza u, b'mod partikolari, il-htieġa li tintemm immedjatament id-distorsjoni fil-kompetizzjoni kkawzata mill-għoti ta' għajjnuna illegali u inkompatibbli.

⁽⁶⁰⁾ Kawża C-346/03, *Atzeni et.*, [2006], paġna I-01875, punti 30-34.

⁽⁶¹⁾ Kawżi magħquda C-143/88 u C-92/89, *Zuckerfabrik Süderdithmarschen A.G. et.*, [1991], Ġabra p. I-415, punti 23 *et seq.*

⁽⁶²⁾ Kawża C-465/93, *Atlanta Fruchthandelsgesellschaft mbH et.*, [1995], Ġabra p. I-3761, punt 51.

⁽⁶³⁾ Kawża C-465/93, *Atlanta Fruchthandelsgesellschaft mbH et.*, imsemmija qabel fin-nota 61 ta' qiegħ il-paġna, punt 51.

⁽⁶⁴⁾ Kawża C-42/93, *Spanja vs il-Kummissjoni* ("Merco") [1994], Ġabra p. I-4175.

⁽⁶⁵⁾ Kawża C-52/84, *il-Kummissjoni vs il-Belġju*; [1986] Ġabra p. 9.

63. Madankollu, l-esperjenza tal-Kummissjoni wriet li s-sempliċi reġistrazzjoni ta' pretensjonijiet fi proċedimenti ta' falliment tista' mhux dejjem tkun biżżejjed biex tiżgura l-implimentazzjoni immedjata u effettiva tad-deċizjonijiet ta' rkupru tal-Kummissjoni. L-applikazzjoni ta' xi dispożizzjonijiet tal-liġijiet nazzjonali dwar il-falliment jistgħu jippreġudikaw l-effett ta' deċizjonijiet ta' rkupru billi jhallu lill-kumpanija tkompli topera minkejja n-nuqqas ta' rkupru shiħ u billi b'hekk ihallu d-distorsjoni fil-kompetizzjoni tis-sokta. Fuq il-bażi ta' l-esperjenza tagħha f'kazijiet ta' rkupru minn benefiċjarji insolventi, il-Kummissjoni tqis li hemm hteġa li l-obbligi ta' l-Istati Membri fl-istadji varji tal-proċedimenti ta' falliment jiġu definiti.
64. L-Istat Membru għandu immedjatament jirreġistra l-pretensjonijiet tiegħu fil-proċedimenti fallimentari ⁽⁶⁶⁾. Skond il-kazistika tal-Qorti Ewropea tal-Ġustizzja l-irkupru għandu jsir skond ir-regoli nazzjonali tal-falliment ⁽⁶⁷⁾. Id-dejn li għandu jiġi rkuprat għandu jithallas lura bis-saħħa ta' l-istatus li jingħaltu mil-liġi nazzjonali.
65. Fil-passat, kien hemm kazijiet meta l-amministratur fallimentarju rrifjuta li jirreġistra pretensjoni ta' rkupru fi proċedimenti ta' falliment minhabba t-tip ta' għajjuna illegali u inkompatibbli li nġhatat (per eżempju meta l-għajjuna tkun inġhatat bhala injezzjoni ta' kapital). Il-Kummissjoni tqis lil din is-sitwazzjoni bhala wahda problematika, b'mod partikolari jekk dan ir-rifjut iċahhad lill-awtoritajiet responsabbli għat-tweqqi tad-deċizjoni ta' rkupru minn kull mezz biex jiżguraw li jitqies kif dovut l-interess Komunitarju matul il-proċedimenti ta' insolvenza. Għaldaqstant il-Kummissjoni tikkunsidra li l-Istat Membru għandu jikkontesa r-rifjut ta' l-amministratur ta' l-insolvenza li jirreġistra l-pretensjonijiet tiegħu ⁽⁶⁸⁾.
66. Biex tiżgura l-implimentazzjoni immedjata u effettiva tad-deċizjoni ta' rkupru tal-Kummissjoni, il-Kummissjoni hija ta' l-opinjoni li l-awtoritajiet responsabbli għat-tweqqi tad-deċizjoni ta' rkupru għandhom ukoll jappellaw kull deċizjoni mill-amministratur fallimentarju jew mill-qorti fallimernarja li tippermetti li titkompla l-attività tal-benefiċjarju fallut lil hinn mit-termini stabbiliti fid-deċizjoni ta' rkupru. Bl-istess mod, il-qradi nazzjonali, meta affaċċjati b'talba bħal din, għandhom iqisu totalment l-interess Komunitarju u, b'mod partikolari, il-hteġa li jiġi assigurat li t-tweqqi tad-deċizjoni tal-Kummissjoni jkun immedjat u li d-distorsjoni fil-kompetizzjoni kkawzata mill-għajjuna illegali u inkompatibbli tintemm kemm jista' jkun malajr. Il-Kummissjoni tikkunsidra li huma, għalhekk, m'għandhomx jippermettu t-tkomplija ta' l-attività ta' benefiċjarju fallut fin-nuqqas ta' rkupru shiħ.
67. Fil-każ li pjan ta' kontinwazzjoni jiġi propost lill-kumitat tal-kredituri li jimplika kontinwazzjoni ta' l-attività tal-benefiċjarju, l-awtoritajiet nazzjonali responsabbli għat-tweqqi jistgħu biss jappoġġjaw dan il-pjan jekk jassigura li l-għajjuna tithallas lura kollha kemm hi fit-termini previsti fid-deċizjoni ta' rkupru tal-Kummissjoni. B'mod partikolari, l-Istat Membru ma jistax jirrinunzja għal parti mit-talba tiegħu ta' rkupru, u lanqas ma jista' jaċċetta xi soluzzjoni ohra li ma tirriżultax fit-tmiem immedjat ta' l-attività tal-benefiċjarju. Fl-assenza ta' hlas lura shiħ u immedjat ta' l-għajjuna illegali u inkompatibbli, l-awtoritajiet responsabbli għat-tweqqi għandhom jieħdu l-miżuri kollha disponibbli biex jopponu l-adozzjoni ta' pjan ta' kontinwazzjoni u għandhom jinsistu fuq it-tmiem ta' l-attività tal-benefiċjarju fit-terminu stabbilit fid-deċizjoni ta' rkupru.
68. Fil-każ ta' likwidazzjoni, u sakemm l-għajjuna ma tkunx għadha thallset kollha lura, l-Istat Membru għandu jopponi kull trasferiment ta' assi li ma jsirx skond il-kundizzjonijiet tas-suq u/jew li huwa organizzat biex jevita d-deċizjoni ta' rkupru. Biex jinkiseb "trasferiment korrett ta' assi", l-Istat Membru għandu jassigura li l-vantaġġ inġust maħluq mill-għajjuna ma jiġix trasferit lix-xerrej ta' l-assi. Dan jista' jiġri jekk l-assi tal-benefiċjarju oriġinali ta' l-għajjuna jiġu trasferiti lil terza persuna bi prezz orhos mill-valur tagħhom tas-suq jew lil kumpanija aventi kawża mwaqqfa biex tiġi evitata l-ordni ta' rkupru. F'każ bħal dan, l-ordni ta' rkupru jeħtieġ li tiġi estiza lil dik it-terza persuna ⁽⁶⁹⁾.

⁽⁶⁶⁾ Kawża C-142/87, *il-Kummissjoni vs il-Belġju*; [1990] Ġabra p. I-959, punt 62.

⁽⁶⁷⁾ Kawża C-142/87, *ibid.* Kawża C-499/99, *il-Kummissjoni vs Spanja* ("Magesa"), [2002], Ġabra p. I-603, punti 28-44.

⁽⁶⁸⁾ Ara, f'dan il-kuntest, is-sentenza ta' l-Awla Kummercjali tal-Qorti ta' Amberg tat-23 ta' Lulju 2001 dwar l-għajjuna mogħtija mill-Germanja lil "Neue Maxhütte Stahlwerke GmbH" (Deċizjoni tal-Kummissjoni 96/178/KEFA, ĠU L 53 tat-2.3.1996, p. 41. F'dik il-kawża, il-Qorti Germaniża hassret ir-rifjut ta' amministratur fallimentarju li jirreġistra pretensjoni ta' rkupru li kienet tirriżulta minn għajjuna illegali u inkompatibbli mogħtija fil-forma ta' injezzjoni tal-kapital, għaliex din kienet tagħmel it-tweqqi tad-deċizjoni ta' rkupru impossibbli.

⁽⁶⁹⁾ Kawża C-277/00, *il-Germanja vs il-Kummissjoni*, msemmiha qabel fin-nota 37 ta' qiegh il-paġna.

4. KONSEGWENZI TA' NUQQAS TA' IMPLIMENTAZZJONI TAD-DEĊIŻJONIJET TA' RKUPRU TAL-KUMMISSJONI

69. Stat Membru huwa meqjus li kkonforma mad-deċiżjoni ta' rkupru meta l-ghajjnuna kollha tithallas lura fit-terminu preskritt jew, fil-każ ta' benefiċjarju fallut, meta l-kumpanija tkun likwidata skond il-kundizzjonijiet tas-suq.
70. Il-Kummissjoni tista' taċċetta wkoll, f'każijiet li jkunu debitament iġġustifikati, implimentazzjoni provviżorja tad-deċiżjoni, meta tkun sugġetta għal proċedimenti quddiem il-qrati nazzjonali jew Komunitarji (per eżempju l-hlas ta' l-ammont shih ta' l-ghajjnuna illegali u inkompatibbli f'kont ibblukkat ⁽⁷⁰⁾). L-Istat Membru għandu jassigura li l-kumpanija ma tibqax tgawdi mill-vantaġġ marbut ma' l-ghajjnuna illegali u inkompatibbli ⁽⁷¹⁾. L-Istat Membru għandu jissottometti, għall-approvazzjoni tal-Kummissjoni, ġustifikazzjoni għall-adozzjoni ta' miżuri provviżorji bħal dawn u deskrizzjoni shiha tal-miżura provviżorja prevista.
71. Fejn Stat Membru kkonċernat ma kkonformax ruhu mad-deċiżjoni ta' rkupru, u fejn ma setax juri l-eżistenza ta' impossibilità assoluta, il-Kummissjoni tista' tagħti bidu għal proċedimenti ta' ksur. Barra minn hekk, jekk certi kundizzjonijiet jiġu sodisfatti, tista' tobligha lill-Istat Membru kkonċernat biex jissospendi l-hlas ta' ghajjnuna ġdida kompatibbli lill-benefiċjarju jew benefiċjarji kkonċernati bl-applikazzjoni tal-prinċipju Deggendorf.

4.1. Proċeduri ta' Ksur

— *Azzjonijiet skond l-Artikolu 88(2) KE*

72. Jekk l-Istat Membru kkonċernat ma jkkonformax ruhu mad-deċiżjoni ta' rkupru fit-terminu preskritt u jekk ma setax juri l-impossibilità assoluta, il-Kummissjoni, kif diġà għamlet, jew xi Stat iehor interessat, tista' tirreferi l-kwistjoni direttament lill-ECJ skond l-Artikolu 88(2) tat-Trattat. Il-Kummissjoni tista' mbagħad tqanqal argumenti dwar l-imgiba ta' l-organi eżekuttivi, legiżlattivi jew ġudizzjarji ta' l-Istat Membru kkonċernat, minhabba li l-Istat Membru għandu jitqies fl-intier tiegħu ⁽⁷²⁾.

— *Azzjonijiet skond l-Artikolu 228(2) KE*

73. Fil-każ li l-ECJ tikkundanna lill-Istat Membru talli ma kkonformax ruhu mad-deċiżjoni tal-Kummissjoni u jekk il-Kummissjoni tqis li l-Istat Membru kkonċernat ma kkonformax ruhu mas-sentenza ta' l-ECJ, il-Kummissjoni tista' tkompli tittratta l-kwistjoni skond l-Artikolu 228(2) tat-Trattat. F'każ bħal dan, wara li tagħti lill-Istat Membru l-opportunità li jissottometti l-osservazzjonijiet tiegħu, il-Kummissjoni tagħti opinjoni motivata fejn tispeċifika l-punti li fuqhom l-Istat Membru kkonċernat ma kkonformax ruhu mas-sentenza ta' l-ECJ.
74. Jekk l-Istat Membru kkonċernat ma jiehux il-miżuri mehtieġa biex jkkonforma ruhu mas-sentenza ta' l-ECJ fit-terminu stabbilit fl-opinjoni motivata, il-Kummissjoni tista' mbagħad tirreferi l-kwistjoni lill-ECJ, skond l-Artikolu 228(2) tat-Trattat tal-KE. Il-Kummissjoni imbagħad titlob lill-ECJ biex timponi hlas ta' multa fuq l-Istat Membru kkonċernat. Il-*hlas tal-multa* jiġi ffissat skond il-komunikazzjoni tal-Kummissjoni dwar l-applikazzjoni ta' l-Artikolu 228 tat-Trattat tal-KE ⁽⁷³⁾, u jiġi ikkalkulat fuq il-bażi ta' tliet kri-terji: is-serjetà tal-ksur, it-tul tiegħu, u l-htieġa li jiġi assigurat li l-multa nfisha hija deterrent għal ksur iehor. Skond l-istess komunikazzjoni l-Kummissjoni se titlob ukoll għal hlas ta' *somma shiha* bhala penali-*tà* kontra l-kontinwazzjoni tal-ksur bejn l-ewwel sentenza ta' nuqqas ta' konformità u s-sentenza mogħtija skond l-Artikolu 228 tat-Trattat tal-KE. Minhabba l-fatt li n-nuqqas ta' implimentazzjoni tad-deċiżjoni ta' rkupru tal-Kummissjoni jtawwal id-distorsjoni tal-kompetizzjoni kkawżata mill-ghoti ta' l-ghajjnuna illegali u inkompatibbli, il-Kummissjoni mhijiex ser tahsibha darbtejn biex tuża din il-possibilità jekk jidher neċessarju li jiġi assigurat ir-rispett tar-regoli ta' l-ghajjnuna mill-Istat.

⁽⁷⁰⁾ F'termini prattiċi, il-hlas ta' l-ammont totali ta' l-ghajjnuna u l-interessi f'kont ibblukkat jista' jaqa' taht kuntratt speċifiku, iffirnat mill-bank u mill-benefiċjarju, u li permezz tiegħu il-partijiet jaqblu li s-somma għandha tithallas favur parti jew ohra meta tintemm il-litigazzjoni.

⁽⁷¹⁾ Bil-kuntrarju ta' l-istabbiliment ta' kont ibblukkat, l-użu ta' garanziji bankarji ma jistax jitqies bhala miżuri provviżorja xierqa minhabba li l-ammont totali ta' l-ghajjnuna għadu għad-dispożizzjoni ta' min irċevih.

⁽⁷²⁾ Kawża C-224/01, *Köbler*, [2003], Ġabra p. I-10239, punti 31-33, Kawża C-173/03, *Traghetti del Mediterraneo*, [2003], paġna I-05177, punti 30-33.

⁽⁷³⁾ Il-Komunikazzjoni mill-Kummissjoni dwar l-applikazzjoni ta' l-Artikolu 228 tat-Trattat tal-KE — SEC/2005/1658 (ĠU C 126 tas-7.6.2007, p. 15).

4.2. L-applikazzjoni tal-kazistika Deggendorf

75. Fis-sentenza tagħha fil-kaz Deggendorf, is-CFI iddeċidiet li, “meta l-Kummissjoni tikkunsidra l-kompatibilità ta’ għajjnuna mill-Istat mas-suq komuni, hija għandha tqis il-fatturi kollha relevanti, inklużi, fejn relevanti, iċ-ċirkostanzi li tqisu diġà f’deċiżjoni preċedenti u l-obbligi li dik id-deċiżjoni preċedenti setgħet imponiet fuq Stat Membru. Għalhekk il-Kummissjoni għandha l-poter li tqis, l-ewwel, kull effett akkumulat ta’ l-għajjnuna [...] antika u l-għajjnuna [...] ġdida u, t-tieni, il-fatt li l-għajjnuna [l-antika] ddikjarata illegali [...] ma thallsixx lura”⁽⁷⁴⁾. Fl-applikazzjoni ta’ din is-sentenza u biex tiġi evitata distorsjoni tal-kompetizzjoni kontra l-interess komuni, il-Kummissjoni tista’ tordna lil Stat Membru jissospendi l-hlas ta’ għajjnuna ġdida kompatibbli lil impriza li jkollha għad-dispożizzjoni tagħha għajjnuna illegali u inkompatibbli sugġetta għal deċiżjoni preċedenti ta’ rkupru, u dan sakemm l-Istat Membru jkun assigura ruhu li l-impriza kkonċernata hallset lura l-għajjnuna antika illegali u inkompatibbli.
76. Il-Kummissjoni issa ilha tapplika l-hekk imsejjah prinċipju Deggendorf b’mod aktar sistematiku għal xi snin. Fil-prattika, matul l-investigazzjoni preliminari ta’ miżura ġdida ta’ għajjnuna, il-Kummissjoni titlob impenn mill-Istat Membru biex jissospendi l-hlas ta’ għajjnuna ġdida lil xi benefiċjarju li għad irid iħallas lura għajjnuna illegali u inkompatibbli sugġetta għal deċiżjoni ta’ rkupru preċedenti. Jekk l-Istat Membru ma jagħtix dan l-impenn u/jew fl-assenza ta’ data ċara fuq il-miżuri ta’ għajjnuna involuti⁽⁷⁵⁾ li żżomm lill-Kummissjoni milli tivvaluta l-impatt globali ta’ l-għajjnuna antika u ġdida fuq il-kompetizzjoni, il-Kummissjoni ser tiehu deċiżjoni finali, sugġetta għal kundizzjonijiet fuq il-bażi ta’ l-Artikolu 7(4) tar-Regolament Proċedurali, li tirrikjedi lill-Istat Membru kkonċernat jissospendi l-hlas ta’ għajjnuna antika u ġdida sakemm tkun sodisfatta li l-benefiċjarju kkonċernat ħallas lura l-għajjnuna antika illegali u inkompatibbli, inklużi l-interessi ta’ rkupru dovuti.
77. Il-prinċipju Deggendorf sadattant ġie integrat fil-Linji Gwida Komunitarji dwar l-għajjnuna mill-Istat biex jiġu salvati u ristrutturati azjendi f’diffikultà⁽⁷⁶⁾ u f’Regolamenti ta’ Eżenzjonijiet skond il-Kategorija reċenti⁽⁷⁷⁾. Il-Kummissjoni bihsiebha tintegra dan il-prinċipju fir-regoli u d-deċiżjonijiet kollha ta’ għajjnuna mill-Istat li ġejjin.
78. Fl-ahharnett, il-Kummissjoni tilqa’ l-inizjattiva ta’ l-Italja li ddahhal dispożizzjoni speċifika ‘Deggendorf fil-‘Legge Finanziaria 2007’ tagħha, li ttiprovdi li benefiċjarji ta’ miżuri ġodda ta’ għajjnuna mill-Istat għandhom jiddikjaraw li m’għandhomx għad-dispożizzjoni tagħhom xi għajjnuna mill-Istat illegali jew inkompatibbli⁽⁷⁸⁾.

5. KONKLUŻJONI

79. Iż-żamma ta’ sistema ta’ kompetizzjoni libera u mingħajr xkiel hija wahda mill-pilastri tal-Komunità Ewropea. Bħala parti mill-politika Ewropea ta’ kompetizzjoni, id-dixxiplina fl-għajjnuna mill-Istat hija essenzjali biex tassigura li s-suq intern jibqa’ uniformi fis-setturi ekonomiċi kollha fl-Ewropa. F’din il-ħidma ewlenija, il-Kummissjoni u l-Istati Membri għandhom ir-responsabbiltà kongunta li jassiguraw l-Infurzar xieraq tad-dixxiplina ta’ l-għajjnuna mill-Istat u b’mod partikolari tad-deċiżjonijiet ta’ rkupru.
80. Bil-ħruġ ta’ din il-Komunikazzjoni, il-Kummissjoni hija lesta li żżid l-għarfien tal-prinċipji tal-politika ta’ rkupru definiti mill-Qrati tal-Komunità u tiċċara l-prattika tal-Kummissjoni dwar il-politika tagħha ta’ rkupru. Il-Kummissjoni hija kommessa li tkun konformi ma’ dawn il-prinċipji msemmija u tistieden lill-Istati Membri biex jitolbu parir meta jiffaċċjaw diffikultajiet fl-implimentazzjoni tad-deċiżjonijiet ta’ rkupru. Is-servizzi tal-Kummissjoni jibqgħu għad-dispożizzjoni ta’ l-Istati Membri biex jipprovdu aktar gwida u assistenza jekk meħtieġa.

⁽⁷⁴⁾ Kawża T-244/93 u T-486/93, TWD Deggendorf Siemens vs il-Kummissjoni, [1995] Ġabra p. II-2265, punt 56.

⁽⁷⁵⁾ per eżempju fil-kaz ta’ skemi illegali u inkompatibbli fejn l-ammont u l-benefiċjarji ma jkunux magħrufa mill-Kummissjoni.

⁽⁷⁶⁾ ĠU C 244/2, 1.10.2004, punt 23.

⁽⁷⁷⁾ Ir-Regolament tal-Kummissjoni (KE) Nru 1628/2006 ta’ l-24 ta’ Ottubru 2006 dwar l-applikazzjoni ta’ l-Artikoli 87 u 88 tat-Trattat għall-għajjnuna nazzjonali reġionali ta’ investment, ĠU L 302, ta’ l-1 ta’ Novembru 2006, p. 29.

⁽⁷⁸⁾ Legge 27 dicembre 2006, n. 296, art. 1223.

81. Il-Kummissjoni tistenna li l-Istati Membri jonoraw il-prinċipji tal-politika ta' rkupru. Huwa biss bi sforz kongunt tal-Kummissjoni u ta' l-Istati Membri li d-dixxiplina ta' l-għajnuna mill-Istat tkun assigurata u twassal għall-għan mixtieq, jiġifieri ż-żamma ta' kompetizzjoni minghajr xkiel fi hdan is-suq intern.
-

Opinjoni tal-Kumitat Konsultattiv dwar il-prattika restrittiva u pożizzjonijiet dominanti fil-laqgħa tiegħu mogħtija fl-416-il laqgħa fit-18 ta' Settembru 2006 dwar abbozz ta' Deciżjoni relatata ma' każ COMP/C2/38.681 — Il-ftehim ta' Estensjoni ta' Cannes

(2007/C 272/06)

1. Il-Kumitat Konsultattiv jaqbel mal-Kummissjoni li l-klawsola 9(a) tal-Ftehim ta' Estensjoni ta' Cannes jista' jkollha l-effett li tipprevjeni l-ghoti ta' roħs minn soċjetà ta' ġbir li tinnegozja Ftehim Ċentrali ta' Licenzji ma' kumpanija tad-diski u b'hekk, tammonta għal ftehim ta' fissar indirett ta' prezz.
2. Il-Kumitat Konsultattiv jaqbel mal-Kummissjoni illi l-klawsola 7(a)(i) tal-Ftehim ta' Estensjoni ta' Cannes għandha l-ghan u jista' jkollha l-effett li twaqqaf l-istrutturi kurrenti tas-suq u tostakola kwalunkwe kompetizzjoni potenzjali minn soċjetajiet ta' ġbir favur pubblikaturi ta' muzika u/jew kumpaniji tad-diski.
3. Il-Kumitat Konsultattiv jaqbel mal-Kummissjoni li l-impenji offruti huma biżżejjed biex jilhq u t-thassib tal-Kummissjoni dwar il-kompatibilità tal-klawsoli ma' l-Artikolu 81 tat-Trattat tal-KE u l-Artikolu 53 tal-Ftehim taż-ŻEE.
4. Il-Kumitat Konsultattiv jaqbel mal-Kummissjoni li l-proċedimenti jistgħu jiġu konklużi permezz ta' deciżjoni skond l-Artikolu 9(1) tar-Regolament (KE) Nru 1/2003 li jista' johloq impenji li jorbtu l-partijiet għal Ftehim ta' Estensjoni ta' Cannes.
5. Il-Kumitat Konsultattiv jaqbel mal-Kummissjoni li, minhabba l-impenji offruti, l-evalwazzjoni preliminarja u l-osservazzjonijiet sottomessi minn partijiet terzi interessati, għad m'hemmx raġunijiet għal azzjoni mill-Kummissjoni, mingħajr preġudizzju għall-Artikolu 9(2) tar-Regolament (KE) Nru 1/2003.
6. Il-Kumitat Konsultattiv jirrakkomanda l-pubblikazzjoni tal-opinjoni tiegħu fil-*Ġurnal Uffiċjali ta' l-Unjoni Ewropea*.

Rapport finali ta' l-uffiċjal tas-smigh fil-każ COMP/C2/38.681 — Ftehim ta' Estensjoni Cannes

(skond l-Artikoli 15 u 16 tad-Deċiżjoni tal-Kummissjoni (2001/462/KE, KEFA) tat-23 ta' Mejju 2001 dwar it-termini ta' referenza ta' l-Uffiċjali tas-Smigh f'ċerti proċedimenti tal-kompetizzjoni — ĠU L162, 19.6.2001, p. 21)

(2007/C 272/07)

L-abbozz ta' Deċiżjoni pprezentat lill-Kummissjoni taht l-Art. 9 tar-Regolament tal-Kunsill (KE) Nru 1/2003 jikkonċerna hames pubblikaturi prinċipali tal-mużika u tlettax-il *collecting society* li dahlu fl-hekk imsejjah Ftehim ta' Estensjoni Cannes li huwa marbut mal-ġestjoni tad-drittijiet mekkaniċi.

Universal Music BV ghamlet ilment lill-Kummissjoni fis-27 ta' Frar 2003 li bih tallega li ċerti termini tal-ftehim jiksru l-Artikoli 81 tat-Trattat. Il-Ftehim ta' Estensjoni Cannes kien sussegwentement notifikat lill-Kummissjoni fl-1 ta' Lulju 2003 taht ir-Regolament (KE) Nru 17/62. Madankollu, il-proċedura ta' notifika ma tkompletix fl-1 ta' Mejju 2004 minhabba d-dhul fis-sehh tar-Regolament (KE) Nru 1/2003.

Fit-23 ta' Jannar 2006 il-Kummissjoni baġtet Evalwazzjoni Preliminari lit-tlettax-il *collecting society* tad-drittijiet ta' l-awtur mekkaniċi u lil hames pubblikaturi prinċipali tal-mużika, li huma partijiet interessati għall-Ftehim ta' Estensjoni Cannes. Fl-Evalwazzjoni Preliminari tagħha, il-Kummissjoni identifikat żewġ klawsoli tal-Ftehim ta' Estensjoni Cannes li jqajmu thassib rigward il-kompatibbiltà tagħhom ma' l-Artikolu 81 tat-Trattat tal-KE u 53 tal-Ftehim taż-ŻEE. Il-klawsola 9(a), li tillimita l-possibbiltà tal-*collecting societies* li jagħtu tnaqqis lill-utenti kummerċjali, u klawsola 7(a)(i), li taħtha l-*collecting societies* huma miżmuma milli jimpenjaw ruħhom fi kwalunkwe attivitajiet fis-swieq tal-pubblikazzjoni tal-mużika jew tal-produzzjoni diskografika.

Matul id-diskussjonijiet preliminari, il-partijiet offrew impenji biex itaffu t-thassib espress mill-Kummissjoni. Avviż skond l-Artikolu 27(4) tar-Regolament (KE) Nru 1/2003 ġie ppubblikat fil-Ġurnal Uffiċjali fit-23 ta' Mejju 2006 sabiex isir test tas-suq b'rabta ma' l-impenji. L-Avviż stieden lill-partijiet terzi biex jissottomettu kummenti fi żmien xahar mid-data tal-publikazzjoni. Sussegwentement, fil-5 ta' Lulju 2006, Universal International Music BV irtirat l-ilment tagħha.

Fid-dawl ta' l-impenji u wara t-test tas-suq is-servizzi rilevanti tal-Kummissjoni kkunsidraw li ma kienx hemm iktar bażijiet għal azzjoni mill-Kummissjoni u li, bla hsara għall-Artikolu 9(2) tar-Regolament (KE) Nru 1/2003, il-proċedimenti f'dan il-każ għandhom jintemmu.

Ma saru l-ebda mistoqsijiet jew sottomissjonijiet lill-Uffiċjal tas-Smigh mill-partijiet jew minn partijiet terzi. Il-Partijiet iddikjaraw formalment li huma rċevew biżżejjed access għall-informazzjoni li huma kkunsidraw neċessarja biex joffru impenji sabiex itaffu t-thassib espress mill-Kummissjoni. Fid-dawl ta' dan t'hawn fuq, il-każ ma jirrikjedix kummenti partikolari rigward id-dritt tas-smigh.

Brussell, it-18 ta' Settembru 2006

Serge DURANDE

INFORMAZZJONI DWAR L-ISPAZJU EKONOMIKU EWROPEW

IL-QORTI TA' L-EFTA

Talba għal Opinjoni Konsultattiva mill-Qorti ta' l-EFTA magħmula minn Héraðsdómur Reykjavíkur datata 19 ta' Marzu 2007 fil-kawża Jón Gunnar Þorkelsson v Gildi-lífeyrissjóður (Fond tal-Pensjoni Gildi)

(Kawża E-4/07)

(2007/C 272/08)

Saret talba lill-Qorti ta' l-EFTA permezz ta' ittra datata d-19 ta' Marzu 2007 minn Héraðsdómur Reykjavíkur (il-Qorti Distrettwali ta' Reykjavík), li waslet fir-Registru tal-Qorti fis-26 ta' Marzu 2007, għal Opinjoni Konsultattiva fil-kawża Jón Gunnar Þorkelsson v Gildi-lífeyrissjóður (Fond tal-Pensjoni Gildi), dwar il-mistoqsijiet li ġejjin:

1. It-terminu 'assicurazzjoni soċjali' kif użat fil-Ftehim ŻEE, u b'mod partikolari l-Artikolu 29 tat-test prinċipali tal-Ftehim u tar-Regolament tal-Kunsill (KEE) Nru 1408/71 ta' l-14 ta' Ġunju 1971 dwar l-applikazzjoni ta' l-iskemi tas-sigurtà soċjali għall-persuni impjegati u l-familja tagħhom li jiċċaqilqu ġewwa l-Komunità, ikopri l-intitolament għal benefiċċju għad-dizabbiltà li johroġ minn skemi ta' fondi għall-pensjonijiet bhalma hi dik Izlandiża?
2. Irrispettivament mit-tweġiba għall-Mistoqsija 1, il-Qorti Distrettwali tistaqsi jekk id-dispożizzjonijiet tal-Ftehim ŻEE dwar il-moviment liberu tal-haddiema, u b'mod partikolari l-Artikoli 28 u 29, jistgħux jiġu interpretati b'mod li jfissru li regola fl-Artikoli ta' Assoċjazzjoni tal-fondi għall-pensjonijiet Izlandiżi li tis-sogġetta dritt għal benefiċċju speċifiku (id-dritt għal previzjoni ta' l-intitolamenti) għall-kundizzjoni li l-individwu involut ikun hallas primjums lil fond għall-pensjonijiet Izlandiż, li jkun parti fil-Ftehim dwar ir-Relazzjonijiet bejn il-Fondi għall-Pensjonijiet, għal mill-inqas 6 mit-12-il xahar ta' qabel id-data ta' l-incident, hix kompatibbli mal-Ftehim ŻEE meta r-raġuni għala l-individwu ma jkunx jista' jissodisfa din il-kundizzjoni tkun li huwa jkun iċċaqilq lejn stat ieħor fiż-ŻEE minhabba impjeg komparabbli għal dak li kellu precedentement, u jkun hallas f'fond għall-pensjonijiet f'dak l-istat?
3. Ir-Regolament tal-Kunsill (KEE) Nru 1408/71 ta' l-14 ta' Ġunju 1971, dwar l-applikazzjoni ta' l-iskemi tas-sigurtà soċjali għall-persuni impjegati u l-familja tagħhom li jiċċaqilqu ġewwa l-Komunità, għandu jkun interpretat b'mod li jfisser li l-haddiema għandhom jipprezentaw it-talbiet tagħhom għal kumpens fl-istat fejn kienu residenti u fejn kellhom intitolamenti tas-sigurtà soċjali fiż-żmien meta jsehh il-korriement?

V

(Avviżi)

PROCEDURI AMMINISTRATTIVI

KUMMISSJONI

Sejhiet għal proposti mill-Awtorità Ewropea ta' Sorveljanza tal-GNSS skond il-programm ta' hidma "Koooperazzjoni" tas-Seba' Programm Kwadru tal-KE għal Attivitajiet ta' Riċerka, Żvilupp Teknoloġiku u Dimostrazzjoni

(2007/C 272/09)

B'dan qed tinghata notifika tat-tnedija tas-sejhiet għal proposti mill-Awtorità Ewropea ta' Sorveljanza tal-GNSS skond il-programm ta' hidma "Koooperazzjoni" tas-Seba' Programm Kwadru tal-KE għal Attivitajiet ta' Riċerka, Żvilupp Teknoloġiku u Dimostrazzjoni (mill-2007 sa l-2013).

Jintlaqgħu proposti għas-sejha li ġejja.

Il-Programm Speċifiku "Koooperazzjoni":

— *Tema:* It-Trasport (inkluża l-Aeronawtika)

Subtema: Appoġġ għas-Sistema Ewropea tan-Navigazzjoni Globali bis-Satelliti (Galileo) u EGNOS

Identifikazzjoni tas-Sejha: FP7-GALILEO-2007-GSA-1

Din is-sejha għal proposti għandha x'taqsam mal-programm ta' hidma adottat bid-Deċiżjoni tal-Kummissjoni C(2007)2460 tal-11 ta' Ġunju 2007.

Informazzjoni dwar il-baġit, l-iskadenzi u l-modalitajiet, tas-sejha, il-programm ta' hidma, deskrizzjoni tas-sugġetti u l-gwida għall-applikanti dwar kif jipprezentaw proposti huma disponibbli fis-sit elettroniku tal-CORDIS.

<http://cordis.europa.eu/fp7/calls/>

PROCEDURI GHALL-IMPLIMENTAZZJONI TAL-POLITIKA TAL-
KOMPETIZZJONI

KUMMISSJONI

Notifika minn qabel ta' konċentrazzjoni

(Każ COMP/M.4946 — Goldman Sachs/Sintonia SpA/Sintonia)

Każ li jista' jiġi kkunsidrat għall-proċedura simplifikata

(Test b'rilevanza għaż-ŻEE)

(2007/C 272/10)

1. Fid-29 ta' Ottubru 2007, il-Kummissjoni rċeviet notifika ta' konċentrazzjoni proposta skond l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-imprizi Goldman Sachs Group, Inc. ("Goldman Sachs", l-Stati Uniti ta' l-Amerika) u Sintonia SpA ("Sintonia S.p.A", l-Italja), li tappartjeni lil Benetton group, takkwista fi hdan it-tifsira ta' l-Artikolu 3(1)(b) tar-Regolament tal-Kunsill, il-kontroll kongunt ta' l-impriża Sintonia SA ("Sintonia", l-Italja) permezz tax-xiri ta' ishma.

2. L-attivitajiet kummerċjali ta' l-imprizi kkonċernati huma:

— għal Goldman Sachs : servizzi bankarji globali ta' investment, garanziji u amministrazzjoni ta' kumpaniji ta' investment li jipprovdu firxa wiesgħa ta' prodotti bankarji, garanziji u servizzi ta' investment madwar id-dinja,

— għall-impriża Sintonia : il-kumpanija possedenti ta' Benetton group għal partecipazzjonijiet f'imprizi attivi fis-settur ta' l-infrastruttura.

3. Wara eżami preliminari, il-Kummissjoni jidhrilha li t-tranzazzjoni notifikata tista' taqa' fl-ambitu tar-Regolament (KE) Nru 139/2004. Madankollu, id-deċiżjoni finali dwar dan il-punt hija riżervata. Skond in-Notifika tal-Kummissjoni dwar proċedura simplifikata għat-trattament ta' ċerti konċentrazzjonijiet taht ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fin-Notifika.

4. Il-Kummissjoni tistieden lill-partijiet terzi interessati sabiex iressqu l-kummenti li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn 10 ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-fax (fax nru (32-2) 296 43 01 jew 296 72 44) jew bil-posta, taht in-numru ta' referenza COMP/M.4946 — Goldman Sachs/Sintonia SpA/Sintonia, fl-indirizz li ġej:

Kummissjoni Ewropea
Direttorat-Ġenerali għall-Kompetizzjoni
Registru ta' l-Amalgamazzjonijiet
J-70
B-1049 Bruxelles/Brussel

⁽¹⁾ ĠUL 24, 29.1.2004, p. 1.

⁽²⁾ ĠUL 56, 29.1.2004, p. 32.

Notifika minn qabel ta' koncentrazzjoni
(Każ COMP/M.4883 — PetroFina/Galactic/Futero JV)
Każ li jista' jiġi kkunsidrat għall-proċedura simplifikata
(Test b'rilevanza għaż-ŻEE)
(2007/C 272/11)

1. Fid-9 ta' Novembru 2007, il-Kummissjoni rċeviet notifika ta' proposta għal koncentrazzjoni skond l-Artikolu 4 u skond referenza għall-Artikolu 4(5) tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża PetroFina S.A./N.V. ("PetroFina", il-Belġju) li tappartjeni għall-grupp Total ("Total", Franza) u Galactic S.A./N.V. li l-kontroll aħhari tagħha huwa f'idejn Finasucre S.A. ("Finasucre", il-Belġju) u Frederic van Gansberghe S.A./N.V. ("FVG", il-Belġju) jakkwistaw fis-sens ta' l-Artikolu 3(1)(b) tar-Regolament tal-Kunsill il-kontroll kongunt tal-impriża Futero S.A./N.V. ("Futero", il-Belġju) permezz tax-xiri ta' ishma f'kumpanija mahluqa mill-ġdid li tikkostitwixxi impriża kongunta.

2. L-attivitajiet kummerċjali ta' l-impriża kkonċernati huma:

- PetroFina: il-manifattura u bejgħ ta' kimiċi bażiċi kif ukoll prodotti abbażi ta' polimeri;
- Total: impriża ta' l-enerġija u tal-prodotti kimiċi integrata vertikament,
- Galactic: manifattura u bejgħ ta' acidu lattiku u l-impluħ u l-esteri tiegħu (*lactates*);
- Finasucre: manifattura u bejgħ taz-zokkor mill-kannamiela u mill-pitravi kif ukoll gulepp u prodotti ohra;
- FVG: servizzi ta' pariri u amministrazzjoni.

3. Wara eżami preliminari, il-Kummissjoni jidhrilha li t-tranzazzjoni notifikata tista' taqa' fl-ambitu tar-Regolament (KE) Nru 139/2004. Madankollu, id-deċiżjoni finali dwar dan il-punt hija riżervata. Skond in-Notifika tal-Kummissjoni dwar proċedura simplifikata għat-trattament ta' ċerti koncentrazzjonijiet taħt ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taħt il-proċedura stipulata fin-Notifika.

4. Il-Kummissjoni tistieden lill-partijiet terzi interessati sabiex iressqu l-kummenti li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn 10 jjiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-fax (fax nru (32-2) 296 43 01 jew 296 72 44) jew bil-posta, taħt in-numru ta' referenza COMP/M.4883 — PetroFina/Galactic/Futero JV, fl-indirizz li ġej:

Kummissjoni Ewropea
Direttorat Ġenerali għall-Kompetizzjoni
Reġistru ta' l-Amalgamazzjonijiet
J-70
B-1049 Bruxelles/Brussel

⁽¹⁾ ĠUL 24, 29.1.2004, p. 1.

⁽²⁾ ĠUC 56, 5.03.2005, p. 32.

AVVIŻ

Fil-15 ta' Novembru 2007, fil-*Ġurnal Uffiċjali ta' l-Unjoni Ewropea* C 272 A, se jiġi ppubblikat il-*"Katalgu komuni ta' varjetajiet ta' speċi ta' pjanti agrikoli — is-seba' suppliment għall-25 edizzjoni kompluta"*.

L-abbonati tal-*Ġurnal Uffiċjali* jistgħu jiksbu l-istess numru ta' kopji u verżjonijiet lingwistiċi ta' dan il-*Ġurnal Uffiċjali* bħal dawk li jiksbu minghajr hlas. L-abbonati huma mitluba jirritornaw il-formola mehmuża hawn-hekk, mimlija u bin-numru shih ta' l-abbonament tagħhom (il-kodiċi jidher fuq ix-xellug ta' kull tikketta u jibda: O/.....). Dan il-*Ġurnal Uffiċjali* se jibqa' disponibbli minghajr hlas għal sena mid-data ta' meta jiġi ppubblikat.

Non-abbonati jistgħu jordnaw dan il-*Ġurnal Uffiċjali* bi hlas f'wiehed mill-uffiċini ta' bejgħ tagħna (ara http://publications.europa.eu/others/sales_agents_mt.html).

Dan il-*Ġurnal Uffiċjali* — bhall-*Ġurnali Uffiċjali* kollha (L, C, CA, CE) — jista' jiġi kkonsultat minghajr hlas online fuq <http://eur-lex.europa.eu>.

FORMOLA GĦALL-ORDNI

Office for Official Publications of the European Communities

Subscription Department
2, rue Mercier
L-2985 Luxembourg
Fax (352) 29 29-42752

In-numru tar-registrazzjoni tiegħi huwa: O/.....

Jekk jogħġbok ibgħatli ... kopji minghajr hlas tal-**Ġurnal Uffiċjali C 272 A/2007** li għalihom jiena intitolat skond l-abbonament tiegħi.

Isem:

Indirizz:

Data: Firma: